

‘पाकिस्तान की सेना सुनियोजित तरीके से प्रजातंत्र को खत्म कर रही है’

पाकिस्तान के पूर्व प्रधानमंत्री इमरान खान, जो जेल में हैं, ने एक वक्तव्य जारी करके यह कहा है कि “पाकिस्तान की सेना ने चुनाव जीत कर आयी सरकारों को केवल एक “रबड़-स्टाम्प” संस्थान बना दिया है, जिसे वे “रिमोट कंट्रोल” से चलाते हैं”

-सुकुमार साह-
-राष्ट्रदूत दिल्ली ब्यूरो-
नई दिल्ली, 29 मई। पाकिस्तान के पूर्व प्रधानमंत्री इमरान खान, जो वर्तमान में जेल में हैं और जिनके चुनाव लड़ने पर प्रतिबंध लगा हुआ है, ने एक बार फिर देश की सर्वशक्तिमान सैन्य व्यवस्था पर तीखा हमला बोला है। उन्होंने सेना पर “व्यवस्थित रूप से लोकतंत्र को नष्ट करने” और “राजनीतिक व्यवस्था को अपने हितों के लिए हाइजैक करने” का आरोप लगाया है।
अपने नवीनतम बयान, जो उनकी कानूनी टीम के माध्यम से जारी किया गया और पाकिस्तानी तथा अंतरराष्ट्रीय मीडिया के कुछ हिस्सों में प्रकाशित हुआ है, में खान ने आरोप लगाया कि सेना, खासकर रावलपिंडी में तैनात शीर्ष नेतृत्व, ने “निर्वाचित सरकारों को महज रबर स्टैम्प बना दिया है” और पाकिस्तान के लोकतंत्र को “एक नियंत्रित शासन में बदल दिया है, जो रिमोट कंट्रोल से चलाया जा रहा है।”
विडम्बना है कि कभी इमरान को सेना का पसंदीदा उम्मीदवार माना जाता

- यह एक अजीबोगरीब बात है कि 2018 के आम चुनाव में इमरान खान को पाकिस्तान में चहेता उम्मीदवार माना जाता था और वे चुनाव जीते तथा पाकिस्तान के प्रधानमंत्री बने थे. सेना की पूरी मदद से।
- पर, 2022 तक इमरान खान व सेना के रिश्ते खट्टे हो चुके थे, विदेश नीति व सेना के उच्च अफसरों की नियुक्ति के सवाल पर तथा इमरान का खुला आरोप है कि सेना ने प्रायोजित अविश्वास प्रस्ताव के जरिए उनको हटवा दिया था।
- इमरान खान इसी लय में यह साफ कह रहे हैं कि पाकिस्तान में सच्चा प्रजातंत्र तभी संभव है, जब सेना “बैरैक्ट्स” में लौट जाए और अपनी भूमिका संविधान द्वारा निर्धारित सीमाओं तक ही सीमित रखे।
- इमरान खान का यह “हृदय परिवर्तन” कैसे हुआ और क्यों हुआ?
- इमरान खान पहले तो सेना की मदद से प्र.मंत्री बने थे और अब सेना की भूमिका को ही बदलना चाहते हैं।
- पाकिस्तान के एक वरिष्ठ पत्रकार व राजनीतिक स्थिति का गहराई से विश्लेषण करने वाले प्रतिष्ठित विचारक के अनुसार, पहले तो इमरान खान ने सेना को मजबूत किया व सेना की भूमिका का पूर्ण समर्थन किया और पाकिस्तान की राजनीति में सेना को पैर जमाने का पूरा मौका दिया और अब वे पूर्णतया सेना की भूमिका को पाकिस्तान की गड़बड़ स्थिति के लिए जिम्मेवार ठहराना चाहते हैं।

था, विशेष रूप से 2018 के विवादस्पद आम चुनाव में, जिसमें उनकी पार्टी

पाकिस्तान तहरीक-ए-इंसाफ (पीटीआई) को सत्ता मिली थी।

2022 में विदेश नीति और सैन्य (शेष अंतिम पृष्ठ पर)

जासूसी के संदेह में पूर्व मंत्री सालेह मोहम्मद का निजी सचिव गिरफ्तार

निजी सचिव सरकारी कर्मचारी है, वह विभाग को बताये बिना पाकिस्तान यात्रा पर गया था

जैसलमेर, 29 मई (नि.सं.)। जैसलमेर में पूर्व मंत्री सालेह मोहम्मद के निजी सचिव शकूर खान को जासूसी के शक में सुरक्षा एजेंसियों ने पकड़ा है।
वर्तमान में शकूर खान मंगलिया जिला रोजगार कार्यालय में क्लर्क है। उस पर आरोप है कि वह अपने विभाग को बिना बताए पाकिस्तान की यात्रा पर गया था। शकूर खान मंगलियों की ढाणी, बड़ोड़ा गांव का निवासी है। वह 2008 में पूर्व मंत्री और कांग्रेस नेता सालेह मोहम्मद के निजी सहायक के तौर पर काम कर चुका है। उस वक़्त सालेह मोहम्मद पोकरण से विधायक थे।
शकूर को बुधवार को रोजगार कार्यालय से सुरक्षा एजेंसियों ने पकड़ा। उससे पाकिस्तान यात्रा को लेकर पूछताछ की गई। जैसलमेर में पूछताछ के बाद रात को उसे जयपुर ले जाया गया। बताया जा रहा है कि वह जांच में सहयोग नहीं कर रहा है। इसलिए उससे जयपुर में सुरक्षा एजेंसियां पूछताछ करेंगी।

हाई कोर्ट ने कनिष्ठ अनुदेशकों के भर्ती नियमों में संशोधन को सही माना

जयपुर, 29 मई। राजस्थान हाईकोर्ट ने प्रदेश के आईटीआई कॉलेजों में कनिष्ठ अनुदेशक भर्ती- 2024 में राज्य सरकार की ओर से भर्ती नियमों में संशोधन करने को सही माना है। इसके साथ ही, अदालत ने कहा कि राज्य सरकार को भर्ती नियमों में संशोधन का

- **जस्टिस इंद्रजीत सिंह व जस्टिस आनंद शर्मा की खंडपीठ ने अस्थिरियों की याचिका खारिज की।**

अधिकार है। वहीं, अदालत ने राज्य सरकार को यह भी छूट दी है कि वह 11 मार्च 2024 की भर्ती विज्ञापन के अनुसार कनिष्ठ अनुदेशक के पद पर भर्ती प्रक्रिया को जारी रख सकती है। जस्टिस इन्द्रजीत सिंह व जस्टिस आनंद शर्मा की खंडपीठ ने यह आदेश कोमल (शेष अंतिम पृष्ठ पर)

-अंजन राॅय-
-राष्ट्रदूत दिल्ली ब्यूरो-
नई दिल्ली, 29 मई। क्या आपने कभी “टाको” (टी.ए.सी.ओ.) या “टाको ट्रेड” के बारे में सुना है। इसका अर्थ है “ट्रम्प हमेशा पीछे हट जाते हैं।” (ट्रंप ऑलवेज चिकन्स आउट)। यह एक उपाधि है जो चीन के नेटिजन्स (इंटरनेट उपयोगकर्ताओं) ने उन्हें उस समय दी थी, जब वे चीन के साथ टैरिफ (शुल्क) युद्ध से डरते हुए नज़र आए। ट्रम्प ने चीनी वस्तुओं पर अमेरिकी टैरिफ को 145 प्रतिशत तक बढ़ा दिया था, लेकिन बातचीत शुरू होने से पहले ही उसे चरणबद्ध तरीके से 30 प्रतिशत तक नीचे ले आए।
चीनी लोगों ने ट्रम्प को इन रियायतों को टैरिफ वॉर में चीन से टकराव के डर के रूप में देखा। इसके बाद खुद अमेरिका के प्रसिद्ध वॉल स्ट्रीट के लोगों ने उन्हें “टाको ट्रेड” की संज्ञा दी, यह कहते हुए कि अमेरिकी शेयर बाजार ट्रम्प की टैरिफ नीति पर बार-बार बदली जा रही स्थिति के कारण ऊपर-नीचे हो रहा है।
जब एक पत्रकार ने ओवल ऑफिस की एक प्रेस कॉन्फ्रेंस में ट्रम्प से ही टाको

ट्रम्प की, ताकतवर प्रतिद्वंदी के सामने पीछे हटने की प्रवृत्ति, इस उपाधि में कुछ सत्यता का भान तो कराती है

प्रश्न पूछ लिया, तो वे पूरी तरह असहज हो गए। उन्होंने इसे “सबसे घटिया सवाल” बताया और उस पत्रकार से फिर कभी यह सवाल न पूछने को कहा। वे यह साबित करने का प्रयास कर रहे कि वे कायर नहीं हैं।
लेकिन इस सर्वव्यापी उपाधि का खंडन करने की कोशिश में ट्रंप बड़बोले साबित हुए हैं। एक ऐसे नेता, जो अपने वादों के अनुरूप कुछ कर नहीं पाए, चाहे वह चुनाव जीतने पर यूक्रेन युद्ध को एक दिन में समाप्त करने का दावा हो, या संघीय खर्च और बजट घाटा कम करने की बात, हर मुद्दे पर ट्रम्प की असलियत सामने आ चुकी है।
ट्रंप के सबसे करीबी सहयोगी, एलन मस्क, जिन्हें उन्होंने सरकारी दक्षता विभाग का प्रमुख नियुक्त किया था, उन्होंने बुधवार को इस्तीफा दे दिया। मस्क ने सार्वजनिक रूप से ट्रम्प की

- अमेरिका ने पहले तो चीन से अमेरिका आने वाले सामान पर 145 प्रतिशत टैरिफ लगाने की घोषणा की और फिर जैसे-जैसे यह टैरिफ लगाने की तारीख नज़दीक आती गई, कई चरणों में अमेरिका ने एक के बाद टैरिफ घटाना शुरू किया और अब 30 प्रतिशत टैरिफ लगाने की बात चल रही है।
- इसी प्रकार पहले अमेरिका ने यूक्रेन वॉर का शांतिपूर्ण हल ढूढ़ने की दिशा में रूस पर सख्ती करने (आर्थिक प्रतिबंध आदि) की घोषणा करने का मानस दिखाया, पर, जब रूस ने इन धमकियों की परवाह नहीं करते हुए यूक्रेन में अपना आक्रामक रूप जारी ही नहीं रखा, बल्कि और तेज कर दिया, तो, अमेरिका ने फिर कमजोरी दिखाई और कहा, आर्थिक प्रतिबंध आदि कदम उठाने से दोनों देशों के बीच शांति स्थापित करने के प्रयासों को धक्का लगेगा।
- इसी प्रकार भारत-पाक युद्ध में ट्रम्प यह दंभ भरते रहे कि व्यापार न करने की धमकी देकर उन्होंने दोनों देशों को “सीज़फायर” करवायी। पर, भारत के विदेश मंत्री ने भी कसर नहीं छोड़ी ट्रंप के इस दंभपूर्ण कथन को गलत बताने में।
- बार-बार दंभपूर्ण धमकियां देना व फिर पीछे हटना, क्या कायरता की निशानी नहीं? तो क्या चीन की उपाधि, वाकई में सटीक नहीं है?

महाभियोग चलेगा जस्टिस वर्मा पर?

-जाल खंबाता-
-राष्ट्रदूत दिल्ली ब्यूरो-
नई दिल्ली, 29 मई। इलाहाबाद उच्च न्यायालय के जस्टिस यशवंत वर्मा पर जल्द ही महाभियोग की तलवार लटक सकती है। महाभियोग संसद में लाया जाएगा, जो किसी मौजूदा न्यायाधीश को हटाने का एकमात्र उपाय है।
सुप्रीम कोर्ट द्वारा नियुक्त एक गोपनीय जॉच रिपोर्ट, जिसे इंडिया टुडे

- **सुप्रीम कोर्ट की गोपनीय जॉच रिपोर्ट, जिसे इंडिया टुडे ने खोज निकाला है, के अनुसार, जस्टिस वर्मा अपने आवास पर आग लगने के बाद मिले जले हुए नोटों पर कोई स्पष्टीकरण नहीं दे सके, इसलिए उन पर संसद में महाभियोग चलाने की कार्यवाही की जा सकती है।**

ने खोज निकाला है, में न्यायाधीश के घर के अंदर जली हुई नकदी के ढेर पर कोई विश्वसनीय स्पष्टीकरण नहीं मिला है। गलत आचरण के गंभीर आरोपों, संदिग्ध आग लगने के दौरान देर रात के फोन और दिल्ली पुलिस द्वारा कानूनी अड़चनें बताए जाने के साथ, अब केन्द्र और संसद पर दबाव है।
मानसून सत्र नजदीक आ रहा है, (शेष अंतिम पृष्ठ पर)

राज्यसभा की आठ रिक्त सीटों पर चुनाव हैं, 19 जून को

इन चुनावों का गणना की दृष्टि से कुछ भारी असर नहीं पड़ेगा, राज्यसभा के राजनीतिक समीकरणों पर, लेकिन, एनडीए को थोड़ा नुकसान तो होगा ही इस चुनाव से

-जाल खंबाता-
-राष्ट्रदूत दिल्ली ब्यूरो-
नई दिल्ली, 29 मई। राज्यसभा की 8 रिक्त सीटों पर 19 जून को चुनाव होगा, इनमें से 6 सीटें तमिलनाडू से हैं और 2 असम से, हालांकि इनके नतीजों से राज्यसभा के सत्ता संतुलन पर खास फर्क नहीं पड़ेगा, लेकिन सत्तारूढ़ एनडीए को मामूली झटका लग सकता है, खासकर तमिलनाडु में जहाँ बदलते राजनैतिक समीकरणों से गठबंधन को कई सीटों का नुकसान हो सकता है।
तमिलनाडु की 234 सदस्यीय विधानसभा में द्रमुक के नेतृत्व वाले गठबंधन का बहुमत है। उसके पास 133 सीटें हैं, उसे कांग्रेस (17 सीट), वीसीके (4 सीट) और वामपंथी दल (3 सीट) का समर्थन भी प्राप्त है। इसके विपरीत अन्नाद्रमुक के पास 66, भाजपा के पास 4, पीएमके के पास 3 सीटें हैं। राज्यसभा की एक सीट जीतने के लिए 34 वोट चाहिए और इस प्रकार द्रमुक को अधिकांश सीटें जीतने की उम्मीद है।
एनडीए के पास अभी राज्यसभा में 128 सीटें हैं और अगर तमिलनाडु में एनडीए 3-4 सीटें हार जाता है तो इसकी सीटों की संख्या में चार की कमी

- इस चुनाव में 6 सीटें तमिलनाडु में भरी जायेंगी तथा भाजपा व अन्नाद्रमुक गठबंधन के पास चार सीटें कम हैं अपना उम्मीदवार जिताने के लिए। अतः, भाजपा-अन्नाद्रमुक गठबंधन को कोई खास राजनीतिक लाभ मिलने की संभावना नहीं है।
- आसाम में जो दो सांसद रिटायर हो रहे हैं वे दोनों एनडीए गठबंधन के सदस्य हैं। पर, आसाम में भाजपा को जितने वोट चाहिये अपना उम्मीदवार जिताने के लिए, उसमें चार विधायकों की कमी है। अतः भाजपा (एनडीए) को दो सीटों का नुकसान हो सकता है।
- इंडिया गठबंधन की राज्यसभा की सीट संख्या में शायद इज़ाफा नहीं हो, पर, अगर आसाम में भाजपा (एनडीए) दो सीटें हार जाती हैं तो इंडिया गठबंधन के मनोबल को जरूर मजबूती मिलेगी।

आ जाएगी। एनडीए की सीटों में यह कमी इंडिया गठबंधन का मनोबल बढ़ा सकती है। जिसकी सीटें 84 से बढ़कर 89 हो सकती है। हालांकि, गैर भाजपा, गैर कांग्रेसी दलों की सीटें 20 ही रहेंगी। असम में मुकाबले के बारे में कुछ नहीं कहा जा सकता। यहाँ राज्य विधानसभा में 126 सीटें हैं। राज्यसभा

की एक सीट जीतने के लिए 42 वोटों की जरूरत होगी। यह से एनडीए के दो सदस्य बीरेन्द्र प्रसाद बैश्य (असम गण परिषद) और भाजपा के कामाख्या प्रसाद तासा 4 जून को रिटायर हो रहे हैं। भाजपा के विधानसभा में कुछ नहीं कहा जा सकता। यहाँ राज्य विधानसभा में 126 सीटें हैं। राज्यसभा

‘बार-बार अनुबंधन होते हैं, पर, सामान (हथियार) नहीं आता’

वायुसेना अध्यक्ष अमर प्रीत सिंह ने चौंकाने व हिलाने वाली टिप्पणी की सेना को हथियार पहुंचाने में हो रहे विलम्ब पर

-डॉ. सतीश मिश्रा-
-राष्ट्रदूत दिल्ली ब्यूरो-
नई दिल्ली, 29 मई। इंडियन एयर फोर्स (आईएएफ) चीफ मार्शल अमर प्रीत सिंह ने उस समय एक घमाका ही कर दिया, जब उन्होंने रक्षा -खरीद के निर्धारित समय पर पूरा होने में विलम्ब पर सवाल खड़े कर दिये। उन्होंने दुख व्यक्त करते हुये कहा कि हथियार –तन्त्र के उत्पादन में विलम्ब के कारण अधिकांश कॉन्ट्रैक्ट पूरे नहीं हो पाते।
आज सीआईआई ऐनुअल बिज़नेस समिट में बोलते हुये, आईएएफ चीफ ने, विशेष रूप से स्वदेशी रक्षा प्रोजेक्टों में हुये विलम्ब के अनेक प्रकरणों का जिक्र किया।
शोर्ष आईएएफ ऑफिसर ने अफसोस व्यक्त करते हुये कहा कि हिन्दुस्तान एयरोनॉटिक्स लिमिटेड (एचएएल) ने 83 तेजस एम्के 1 ए, जो 4.5 जनरेशन लाइट कॉम्बैट

- **वायु सेना अध्यक्ष ने विशेष रूप से देशी हवाई कम्पनियों पर कटाक्ष करते हुए कहा, “युद्ध जीतने के लिये, सेना को सुदृढ़ होना जरूरी है।”**
- **उन्होंने तेजस लड़ाकू विमान का उदाहरण दिया। 2021 में हिन्दुस्तान एरोनॉटिक्स लिमिटेड से 48,000 करोड़ का अनुबंध हुआ था, तेजस विमान के निर्माण व सप्लाई के लिये, 83 विमान मार्च, 2024, तक प्राप्त होने थे, वायु सेना को, पर अभी तक यह सप्लाई नहीं आई है।**

एयरक्राफ्ट (एलसीए) है, में से एक भी एयरक्राफ्ट अभी तक नहीं दिया है। उन्होंने कहा कि फरवरी, 2021 में 48000 करोड़ रु. के कॉन्ट्रैक्ट के पीएसयू अवार्ड के बाद, मार्च, 2024 में इनकी डिलीवरी शुरू होने की उम्मीद थी।
इस मामले में एचएएल दोषी भले ही दिखाई दे रही हो, लेकिन तथ्य यह है कि एचएएल का उत्पादन “जनरल

इलेक्ट्रिक” की ओर से इंजनों की धीमी डिलीवरी से प्रभावित हो रहा है, और इसके पीछे कारण यह है कि इस अमेरिकन फर्म को सप्लाई चेन की समस्याओं का सामना करना पड़ रहा है। उन्होंने कहा, “तेजस एम्के 1 की डिलीवरी में विलम्ब हुआ है। तेजस एम्के 2 का प्रोटोटाइप अभी तक सामने नहीं आया है। गोपनीय एएमसीए फाइटर का प्रोटोटाइप अभी तक है ही नहीं।

ज्ञातव्य है कि समिट में रक्षा मंत्री राजनाथ सिंह भी मौजूद थे। सार्वजनिक एवं निजी क्षेत्र के बीच सहयोग पर जोर देते हुये, आईएएफ चीफ ने भारत में वैपन सिस्टम्स की डिजाइनिंग की आवश्यकता बताई तथा उन्होंने सशस् सेनाओं तथा उद्योग के बीच विश्वास एवं पारदर्शिता विकसित किये जाने का अनुरोध किया। उन्होंने कहा, “हम भारत में उत्पादन किये जाने के बारे में बात नहीं कर सकते, हमें डिजार्यनिंग के बारे में बात करने की जरूरत है। हमें जरूरत इस चीज की है कि सेनाओं और उद्योग के बीच विश्वास पैदा हो। हमें पूरी तरह खुला रहने की, पारदर्शिता की जरूरत है। अगर हमने किसी चीज के लिये वचन दे दिया है, तो हमें उसे पूरा करना चाहिये। एयर फोर्स भारत में निर्माण के लिये पूरे प्रयास कर रही है। (शेष अंतिम पृष्ठ पर)

राजस्थान हाई कोर्ट को तीन नये न्यायाधीश मिलेंगे

जयपुर, 29 मई। राजस्थान हाईकोर्ट को जल्दी ही तीन नए न्यायाधीश मिलने वाले हैं। सुप्रीम कोर्ट कॉलेजियम ने गुरुवार को वकील कोटे से नियुक्ति के लिए भेजे गए तीन नामों पर अपनी स्वीकृति दे दी है। इसके लिए कॉलेजियम की ओर से केन्द्र सरकार को

- **वकील कोटे से अधिवक्ता बिपिन गुप्ता, संजीत पुरोहित और रवि चिरानिया के नाम को सुप्रीम कोर्ट ने स्वीकृति दी।**
- जल्दी ही अपनी सिफारिश भेजी जाएगी और राष्ट्रपति भवन से इनकी नियुक्ति वारंट जारी होने के बाद इनका शपथ समारोह होगा। सुप्रीम कोर्ट की ओर से वकील कोटे से नियुक्ति के लिए राजस्थान हाईकोर्ट के अधिवक्ता बिपिन गुप्ता, संजीत पुरोहित और रवि (शेष अंतिम पृष्ठ पर)

विचार बिन्दु

हमारी आनंदपूर्ण बढकारियाँ ही हमारी उपीड़क चाबुक बन जाती हैं। –शेक्सपियर

कंवरलाल मीणा की विधायकी समाप्त हो गई, किन्तु कारावास की सजा के कारण अयोग्य होने से सीट रिक्त होने का आदेश सही प्रतीत नहीं होता

राजस्थान विधानसभा के अन्ता (बांरा) जिले से विधानसभा क्षेत्र से भारतीय जनता पार्टी (भाजपा) के विधायक कंवर लाल मीणा की विधानसभा सदस्यता, विधान सभा अध्यक्ष देवनानी ने दिनांक 1.5.2025 से समाप्त कर दी है और अन्ता विधान सभा सीट रिक्त घोषित की है।

विधानसभा अध्यक्ष देवनानी ने कंवरलाल मीणा विधायक को दोष सिद्धि की तारीख से भारतीय संविधान के अनुच्छेद 191(1)(ई) सहपठित लोक प्रतिनिधित्व अधिनियम, 1951 की धारा 8(3) के तहत अयोग्य होना माना है। उसके विरूद्ध एक फौजदारी केस था, जिसके तथ्य है कि मीणा ने 3 फरवरी 2005 को मनोहर थाना (जिला झालावाड़) क्षेत्र में उपचुनाव के समय एसडीएम राम निवास मेहता को पिस्तौल दिखाकर वोटों की पुनः मतगणना कराने के लिये धमकी दी थी और लोक प्रतिनिधित्व कानून की धारा 171(ई) का अपराध किया था। इस केस में लोअर कोर्ट ने (ट्रायल कोर्ट ने) सन 2018 में बरी कर दिया था; किन्तु अपील अदालत (एडीजे) ने 2020 में उनकी अपील खारिज की और उन्हें तीन वर्ष की सजा दी। कंवर मीणा को जो अपराध उन पर लगाया था उस पर दोष सिद्धि माना। कंवर लाल मीणा ने एडीजे के कन्वीक्शन के विरूद्ध राजस्थान उच्च न्यायालय में शरण ली। उच्च न्यायालय ने प्रार्थना अस्वीकार कर दी। उच्च न्यायालय के विरूद्ध उन्होंने सर्वोच्च न्यायालय में विशेष अपील प्रस्तुत की है, वह भी खारिज हो चुकी है। मीणा ने सुप्रीम कोर्ट के निर्णय के विरूद्ध रिव्यू पिटीशन दायर की है जिस पर 15 जुलाई 2025 को सुनवाई होनी है। यहां यह लिखना भी समीचीन होगा कि सुप्रीम कोर्ट ने मीणा की वह प्रार्थना कि उनकी सजा 2 साल कर दी जावे वह भी दिनांक 1 मई 2025 को अस्वीकार कर दी है।

अपील आदि के दौरान कोर्ट्स सजा स्थागित की थी; किन्तु सुप्रीम कोर्ट ने दिनांक 1 मई, 2025 को कंवर लाल मीणा की याचिका खारिज कर दी। इससे यह अर्थ निकाला गया है कि सजा दिनांक 1 मई, 2025 से प्रभावशाली हो गई। किन्तु विधानसभा अध्यक्ष देवनानी ने कंवरलाल मीणा की सदस्यता निरस्त नहीं की, इस पर अध्यक्ष विधानसभा ने अपनी प्रतिक्रिया में कहा कि वे किसी भी व्यक्ति के दवाब में काम नहीं करते वे प्रत्येक केस में उसके सभी पहलू पर गहन अध्ययन करते हैं और विधि सम्मत और न्याय सम्मत निर्णय लेते हैं। उन्होंने अपना निर्णय लेने में महाधिक्वता से संविधान के अनुच्छेद 177 के तहत राय ली है अतः विलम्ब का आरोप उचित नहीं है। मीणा को दोष सिद्धि की तारीख दिनांक 1 मई 2025 से अयोग्य घोषित किया है। विधानसभा की सीट रिक्त हो गई है। इसके बाबत नये चुनाव की प्रक्रिया प्रारम्भ होगी।

नेता प्रतिपक्ष टीकराम जुली ने विधान सभा के विरूद्ध देरी का आरोप लगाया है किन्तु विधायक कंवरलाल मीणा की विधायकी समाप्ति किये जाने को न्याय और सत्य की जीत बताया है और इसे कांग्रेस के संविधान बचाओ आन्दोलन की जीत कहा है। कांग्रेस के प्रदेश अध्यक्ष भी पीछे नहीं रहे और उन्होंने भी इस घटना को सत्य की जीत कहा है और संविधान को सर्वोपरी स्वीकारा है। अध्यक्ष देवनानी ने स्पष्ट रूप से घोषणा की है कि “वे नहीं चाहते कि वे ऐसा कोई कार्य करें जो वापिस पलट जायें”। उन्होंने अपनी पीड़ा अभिव्यक्त करते हुये कहा है कि वे इस मामले में राजनीतिकरण करना निन्दनीय मानते हैं। कंवर लाल मीणा ने तीन साल की सजा के बाद दिनांक 21 मई, 2025 को कोर्ट में सरेन्द्र किया। विधानसभा के बुलेटिन के हिसाब से उनकी विधायकी 1 मई 2025 से समाप्त होना माना गया।

जैसे ऊपर कहा है कंवर लाल मीणा को दोष सिद्धि की तारीख से भारतीय संविधान के अनुच्छेद 191 (1)(ई) सहपठित लोक प्रतिनिधित्व अधिनियम, 1951 की धारा 8(3) के तहत निरर्हिंत (अयोग्य क्युंनसंपत्ति) किया है। उनका कन्वीक्शन लोक प्रतिनिधित्व अधिनियम, 1951 की धारा 171(1)(ई) के तहत अपराध (वैमिदबम) कारित करने के कारण हुआ है। लोक प्रतिनिधित्व अधिनियम, 1951 की धारा 8 घोषित करती है कि यदि किसी व्यक्ति का कन्वीक्शन (दोष सिद्धि) होता है तो उसे विधायिका की सदस्यता से अयोग्य माना जावेगा। यदि उसकी सजा 2 वर्ष से कम की नहीं है और वह अयोग्यता कन्वीक्शन की तारीख से होगी और अयोग्यता 6 वर्ष की होगी। अयोग्यता का प्रारम्भ कब से होगा इस बाबत प्रावधान धारा 8 की उपधारा (4) में किया गया है, जिसमें अपील, रिवीजन आदि की प्रक्रिया का समय शामिल किया गया है। संविधान के अनुच्छेद 191(1)(ई) में विधायक की अयोग्यता का उल्लेख है, कि वह उस स्थिति में अयोग्य होगा जब इस बाबत संसद के द्वारा बनाये गये अधिनियम (कानून) में इसका प्रावधान हो और ऐसा प्रावधान लोक प्रतिनिधित्व अधिनियम, 1951 है जो संसद द्वारा पारित किया गया है जिसका उल्लेख ऊपर किया जा चुका है। इसके अतिरिक्त विधानसभा की सीट कब रिक्त होती है, इस बाबत संविधान के अनुच्छेद 190(3) में उल्लेख मिलता है।

इस केस में एफआईआर सन 2005 में दायर हुई। सन 2008 में कंवर लाल मीणा को भगोड़ा (डेबक्कमल) घोषित किया। सन 2011 में पुलिस ने उसे गिरफ्तार किया और अकलेरा के मजिस्ट्रेट की अदालत में फौजदारी मुकदमें की ट्रायल के लिये पेश किया। उसी दिन उसकी जमानत कोर्ट ने ली है। सन 2018 में उसे बरी कर दिया पर संदेह का लाभ देकर कन्वीक्शन के विरूद्ध अपील सेशन्स जज में होती है। अतः एसडीएम मेहता ने जो कम्पलेन्ट कर्ता थे, उन्होंने अपील के विरूद्ध निगरानी राजस्थान उच्च न्यायालय में की।

माननीय न्यायालय ने अपने निर्णिय दिनांक 01.015.2025 से एडीजे के निर्णय को तथा तीन साल की सजा को सही ठहराया।

प्रश्न जो लेखक उद्देष्टित कर रहा है वह है क्या उपरोक्त परिस्थिति में कन्वीक्शन की तारीख 01.05.2025 मानना उचित है। लेखक का अपना विचार है कि सेशन्स जज व हाईकोर्ट ने निचली अदालत के बरी के आदेश को गलत माना है अतः अपील अदालत के कन्वीक्शन का आदेश ही कन्वीक्शन का कारण है। वर्तमान केस में यह स्थिति लोक प्रतिनिधित्व अधिनियम, 1951 की धारा 8(4) को पढ़ने से स्पष्ट होती है, जिसमें सजा कब से प्रभावशील होगी इसकी प्रक्रिया दी गई है और स्पष्ट किया गया है कि अयोग्यता इस प्रक्रिया की समाप्ति पर लागू होगी, किन्तु माननीय सुप्रीम कोर्ट ने स्पसल जैवउं टेरा न्दवद वॉ प्दकपं – ज्मीमते :2013द्ध 10°७७ 1130 में अपने निर्णय दिनांक 10 जुलाई 2013 से लोक प्रतिनिधित्व अधिनियम, 1951 की धारा 8(4) को अवैध घोषित किया है और इस प्रकार उक्त एक्ट 1951 की धारा 8(3) के कन्वीकट व्यक्ति को धारा 8(4) का कोई लाभ नहीं मिल सकता। एक अन्य विचार धारा भी पढ़ने को मिलती है, जिसके अनुसार रमा नारांग बनाम रमेश नारांग व अन्य के केस (1995) में सुप्रीम कोर्ट ने यह माना है कि अपील अदालत कन्वीक्शन को सीआरपीसी (ब्राचक) 1973 की धारा 389 अथवा धारा 482 के तहत सजा पर रोक लगा सकती है; किन्तु रविकान्त एस पाटिल बनाम सर्वभैमा एस बागली (2007) के केस में न्यायालय ने यह स्पष्ट किया है कि इस शक्ति का प्रयोग त्तमेज वॉ त्तम केसों में ही किया जा सकता है। इस दृष्टिकोण को नवराज सिंह सिद्धु बनाम स्टेट ऑफ पंजाब (2007) में भी समर्थन दिया है। प्रस्तुत केस में उपरोक्त कानूनी बिन्दुओं पर कोई चर्चा नहीं है अतः किस कानूनी आधार पर कोर्ट्स ने सजा पर स्थगन आदेश दिया नहीं कहा जा सकता।

इसी संबंध में यह भी कहा जा सकता है ये केसेज धारा 8(3) के कंवर लाल मीणा के केस से भिन्न थे। यह भी सच है धारा 8(4) को सुप्रीम कोर्ट ने अवैध घोषित किया है, इसका केस पर क्या प्रभाव हुआ है, किसी भी पक्ष ने किसी भी कोर्ट का ध्यान आकर्षित नहीं किया गया। अध्यक्ष विधान सभा ने उच्च न्यायालय के निर्णय के अनुसार कन्वीकशन की तारीख 01.05.2025 सही मानकर निर्णय दिया है। कंवर लाल मीणा ने अपने कन्वीक्शन को कोर्ट्स में चुनौती दी है; किन्तु अयोग्यता दिनांक 01.05.2025 से लागू होगी। इस विषय पर किसी भी न्यायालय में चुनौती नहीं दी।

उपरोक्त मन्थन का सार यह है कि राज्य विधानसभा के सदस्य की अयोग्यता के मुख्य कानूनी प्रावधान संविधान का अनुच्छेद 191 व लोक प्रतिनिधित्व अधिनियम, 1951 की धारा 8(3) है। उपधारा (4) धारा 8 को लिली थायम्स के केस (निर्णयदिनांक 10.07.2013) में सुप्रीम कोर्ट ने अवैध घोषित किया है। इन दोनों कानूनों के कारण दोष सिद्धि अयोग्यता का कारण बनती है। यदि दोष सिद्धि में दो वर्ष या इससे अधिक कारावास की सजा दी गई है तो अयोग्यता स्वतः हो सकती है। इसे समझने के लिये संविधान के अनुच्छेद 190(3) को पढ़ना होगा। यह प्रावधान स्पष्ट करता है कि विधान सभा की सीट दोष सिद्धि की तारीख से रिक्त होती है और दोष सिद्धि (व्ददअपबजपवद) 2020 में हुआ।

सत्यमेव जयते!
–अतिथि सम्पादक,
पानाचन्द्र जैन
पूर्व न्यायाधीश,
राजस्थान हाई कोर्ट



शिवशंकर शर्मा

मुगलिया सल्तनत जिस व्यक्ति को जीतने की कोशिश करती रही और आजादी के बाद बर्मे मार्क्स – मैकाले के मुगल प्रेमी गठजोड़ उस व्यक्ति को भूलाने, नई पीढ़ी को एक पराजित राजा और केवल अपनी सत्ता के लिए लड़ने वाला युद्ध प्रिय ईसान बनाने के षडयंत्र रचता रहा पर पांच शताब्दियों के बाद भी जिसका नाम सुनकर शिराओं में शोणित उबाल मारने लगता है। ऐसे महान प्रतापी, स्वातंत्र्य प्रिय और धर्म ध्वजा के वाहक के बारे में अब्दुल रहीम खानखाना जिसे हम रहीम खान के नाम से या रहीम जी के नाम से जानते हैं लिखते हैं–

“धर्म रहसी, रहसी धरा खिखस जासे खुरसाण।

अमर विशंभर ऊपरे राख नइचो राणा।।”

अर्थ :- मैं नहीं जानता धर्म धरा और यह मुगल कब तक रहेंगे पर मैं जानता हूँ तुम्हारा नाम सदा अमर रहेगा।

यह व्यक्ति कोई और नहीं हिंदुवा सूरजमहाराणा प्रताप ही थे।विक्रम संवत् 1597 की ज्येष्ठ शुक्ल तृतीया (9 मई 1540 इस वर्ष 29 मई) को राणा उदय सिंह के घर जन्मे प्रताप, उस सूर्यवंश की 210 वीं पीढ़ी में थे जिसमें मर्यादा पुरुषोत्तम भगवान श्री राम 64वीं पीढ़ी में जन्मे थे और इन्हीं के वंश की आगामी पीढ़ी में जन्म हुआ छत्रपति शिवाजी महाराज का।28 फरवरी 1572 को जब राणा उदय सिंह जी का निधन हुआ तो राज परिवार ने धीरे कंवर के पुत्र जगमाल सिंह को राणा घोषित करने का निर्णय किया परंतु गोगुंदा में जब राणा उदय सिंह

का अंतिम संस्कार हो रहा था, तो जनता ने राजतंत्र में लोकतंत्र की हुंकार भरते हुए प्रताप सिंह को महाराणा घोषित कर दिया। यह ठीक वैसे ही था जैसे उनकी 146 पीढ़ी पहले महाराज दशरथ द्वारा राजकुमार भरत को राजगद्दी सौंपने और युवराज श्री राम को वन गमन की आज्ञा देने पर जनता श्री राम के साथ वन गमन की तैयारी करने लगी थी राज आज्ञा का उल्लंघन करके। उस समय भगवान श्री राम ने युग धर्म का पालन कर वन गमन किया तो महाराणा प्रताप ने अपने युग धर्म का पालन करते हुए कांटों भरा ताज अपने सिर पर रख लिया।

यह वह समय था जब 1568 में अकबर ने चित्तौड़ पर कब्जा कर लिया था पर मेवाड़ ने अधीनता स्वीकार नहीं की थी और जब एकलिंग दीवान के रूप में राणा प्रताप ने मेवाड़ की बागडोर संभाली थी उसी वक्त अकबर की सेना गुजरात का अपना अभियान पूरा कर आगरा की ओर लौट रही थी तो मेवाड़ की सेना ने उसे रोककर दंड वसूल लिया। बादशाह अकबर एक ओर सभी जगह युद्ध जीत रहा था तो ठीक उसकी नाक के नीचे मेवाड़ अभी भी अधीनता स्वीकार नहीं कर रहा था।

राणा का रणनीतिक कौशल :– महाराणा प्रताप यह जानते थे कि एक सामूहिक सेना बनाकर हम मुगलों से उनकी ही मनमाफिक जगह पर लड़कर नहीं जीत सकते। क्योंकि मुगलों के पास संसाधन थे तो सेना भी। उन्होंने अपने पिता की रणनीतिक का अनुसरण किया, जिनका मानना था कि युद्ध स्थल होगी उनकी अपनी पहाड़ियां, महलों या किलों में बैठकर शत्रु का इंतजार नहीं करेंगे, बल्कि पहाड़ियों, दर्रा और जंगलों में शत्रु को शिकार बनाएंगे। रण क्षेत्र का यह बदलाव भारतीय इतिहास का एक विशेष मोड़ है, इसे बाद में शिवाजी महाराज ने भी अपनाया था। महाराणा प्रताप जहां मेवाड़ में आजादी का धर्म ध्वज धामें थे तो उनके साथ कंधे से कंधा मिलाकर खड़े थे बांसवाड़ा के राजा प्रताप सिंह, डूंगरपुर के रावल आसकरण, मारवाड़ में महाराजा चंद्रसेन सिरोही के राव सुरताण ईडर के राजा नारायणदास,

जालौर में ताज खान। यह बदली हुई युद्ध नीति थी। अलग–अलग पर सामूहिक प्रयत्न यही कारण है कि मुगल सेना मेवाड़ में आती तो मारवाड़ में महाराजा चंद्रसेन उठ खड़े होते, मुगल टुकड़ी मारवाड़ की ओर आती तो सिरोही में राव सुरताण अपना कौशल दिखा देते।

हल्दीघाटी हारे नहीं जीते थे महाराणा प्रताप :–जून 1576 में हुआ हल्दीघाटी का युद्ध महाराणा प्रताप के नेतृत्व में मेवाड़ की सेना जीती थी परंतु मार्क्स और मैकाले के मानस पुत्रों के द्वारा मुगल प्रेमी ने कभी मेवाड़ को पराजित तो कभी युद्ध को अनिर्णित बताकर मेवाड़ के गौरव के बहाने हिंदू समाज के विजय गौरव को कम करने की कोशिश की गई। परंतु अकबर का दरबारी लेखक था अब्दुल कादिर बादगूनी। उसने अपनी पुस्तक में लिखा है कि मुगलों की 5000 की सेना पर 3000 की मेवाड़ की सेना का गोगुंदा के उस तंग दर्रे में शुरूआती हमला इतना भयंकर था कि हमारी सेना बनावस नदी के पास–पास 8 मील तक माने पर मजबूर हो गई थी। वह आगे लिखता है कि युद्ध के बाद हम गोगुंदा पहुंचे तो हमें इतना डर था कि रकने की जगह पर बड़ी दीवार बनाकर रूके ताकि रात को हमला नहीं हो जाए। इसके बाद वो लिखता है कि हम गोगुंदा से अजमेर की ओर आ रहे थे तो एक ओर तो जून महीने की तपती दुपहरी थी तो दूसरी ओर गांव–गांव में हमें लूट्ठा जा रहा था। वहीं आगे लिखता है कि जब अकबर के विजय पर बड़ी राजा मानसिंह और आसद खान पहुंचे तो बादशाह ने गुस्से में उन्हें दरबार में आना बंद करवा दिया। यह सब कुछ बादगूनी ने लिखा है। जो अकबर के दरबार में था। बताइये, युद्ध से भागता कौन है? लूट्ठा कौन है? डरता कौन है? और युद्ध जीतकर आते अपनापि से नाराज कौन होता है? इसके उत्तर आपके समझ में आ गए तो आप जान जाएंगे कि हल्दीघाटी का युद्ध ना मेवाड़ की सेना हारी ना अनिर्णित निर्णय रहा बल्कि महाराणा प्रताप के नेतृत्व में हल्दीघाटी का युद्ध मेवाड़ की सेना जीती थी। हल्दीघाटी के युद्ध के विजेता महाराणा

प्रताप थे, अगर वे नहीं होते तो जून 1576 के तत्काल बाद अक्टूबर 1576 में अकबर खुद मेवाड़ आने पर क्यों मजबूर हो जाता है ? वहीं 1576 के बाद के संथाना, मंडेरवाला, ओझा गांव में मिले ताम्रपत्र प्रताप की विजय गाथा कहते हैं, जिनमें यहां की भूमि दान में देने का उल्लेख है। अगर इन क्षेत्रों में महाराणा प्रताप का आधिपत्य नहीं होता तो यह दान में राणा कैसे भूमि दे सकते थे?

अकबर के मन में इतना भय व्याप्त हो गया कि किसी कवि ने लिखा है :–

माई एड़ा पूत जण, जेड़ा राणा प्रताप।

अकबर सुत्यो ओझ़के, जाण सिराने सांप।।

1585 के बाद के 12 वर्ष तक, जब तक महाराणा प्रताप जीवित रहे मुगल हिम्मत नहीं जुटा सके, कि वे मेवाड़ की ओर मुँह भी करें। कुछ इतिहासकार कहते हैं कि अकबर उत्तर, पश्चिम में व्यस्त हो गया था तो महाराणा प्रताप के निधन के तुरंत बाद कैसे मेवाड़ की ओर आ धमका?

सामाजिक समरसता और स्वातंत्र्य क्रांति के पुरोधा :–समाज के सभी वर्गों को साथ लेकर धर्म युद्ध लड़ने वाले महाराणा प्रताप का सामाजिक समरसता और लोक संग्रह का व्यवहार ही था कि भील समाज के रणबांकुरे पूंजा सोलंकी के नेतृत्व में महाराणा की सेना में आ मिलते हैं। हाकिम खान सूर मुगल सेना से दो–दो हाथ करते दिखते है, बूंदी के राजा सूरजन के पुत्र दूदा हो या सहसमल, ग्वालियर के राजा राम सहाय तोमर अपने पुत्रों शालीवाहन, प्रताप सिंह और भवानी सिंह के साथ युद्ध भूमि में जय एकलिंग का समवेत जय नाद करते दिखे। उनका कितना करिश्माई व्यक्तित्व होगा कि जब युद्ध काल में महाराणा प्रताप अपनी राजधानी का छोड़ कभी चारवंड, कभी मदरिया, कभी कालियरी, कभी गोगुंदा रहते हैं तो लोग कहते हैं रानू जी कहे बड़े उदयपुर अर्थात जहां राणा जी वही राजधानी, यह जनता का अपने राजा से एकाकार होना है।

इसी प्रकार का एक उदाहरण है जनजातीय समाज का एक वर्ग जो लोहार का काम करता है। पूरा समाज व्रत ले होता है, जब तक मातृभूमि आजाद नहीं तब तक पक्के मकान नहीं और यह व्रत वे आजादी के बाद क्व भीभाते है। उनसे देश के पहले प्रधानमंत्री स्वयं आग्रह करते हैं कि हम आजाद हो गए। उनका जीवन कितना तेजस्वी रहा होगा कि भारत में कई युद्ध हुए पानीपत में 3 तराईन में 3 पर हल्दीघाटी के दर्शन करने का सपना हर भारतीय आज भी रखता है। 18 जून 1576 के वह तीन घंटे ये युद्ध अपने निर्णायक मोड़ पर था ऐसा कुछ तो विशेष हुआ कि यह माटी चंदन बन गई।

आजादी का आंदोलन और महाराणा प्रताप :– महाराणा प्रताप केवल जीवित रहते हुए मुगलों से ही लड़े ऐसा नहीं है, वे अपने जीवन के बाद भी आजादी की लौ बनकर भारतीयों को प्रेरित करते रहे। कर्नल जेम्स टॉड ने राजस्थान की बीर गाथा को जब लिखकर दुनिया के सामने रखा तो सबसे पहले कोलकाता में ही। यह पुस्तक पढ़ते की थीयही गुलाम भारत में शिक्षा का प्रमुख केंद्र था। महातारा की गाथा को पढ़कर बंगाली साहित्यकारों ने अनेक पुस्तकें लिखी, आजादी की चाहत की जल रही मशाल को इन बलिदानी गाथाओं ने धधका दिया। आज भी बंगाल में अनेक पुस्तकालय में महाराणा प्रताप की गौरव गाथा बंगाली भाषा में ही मिल जाएगी। 1895 में लोकमान्य तिलक जब शिवाजी महोत्सव शुरू करते हैं तो शिवाजी के साथ महाराणा प्रताप की तस्वीर लगाई जाती है। उस समय गुंजा जय शिवा सरदार की, जय राणा प्रताप की इा कह नाद भारत की एकात्मता का जय गान बन गया। 1913 में गणेश शंकर विद्यार्थी अखबार प्रकाशित करते हैं तो उन्हें नाम भी याद रहता है ‘प्रताप’। 1915 में उड़ीसा के बालासोर में वाधा जतिन नाम का क्रांतिकारी अपने सामर्थ्य का प्रकटीकरण करता है तब काजी नजरूल इस्लाम इसे नई हल्दीघाटी कहकर संबोधित करते है।

–शिव शंकर शर्मा, स्वतंत्र

प्रताप

आतंकवाद और उग्रवाद : पूंजीवादी साम्राज्यवाद की अनिवार्य उपज



रामनिवास बैरवा

जनता हमेशा ही शान्ति प्रिय होती है और सेनाएं भी युद्ध नहीं चाहती। वहीं सरकारें अपने मूल चरित्र में हिंसक होती हैं। पुलिस आमतौर पर सरकार की संगठित हिंसा का चेहरा होती है। विरासत में प्राप्त सामाजिक और राजनीतिक विचारधारा और तदनुसृप बनाये गये कानून पुलिस को हिंसक बना देते हैं, सामाजिक भावना–विहीन, मानवीय भावना–विहीन बना देती है। परिणामस्वरूप पुलिस प्रत्येक नागरिक को एक अपराधी मानती है और कुछ नहीं तो किसी भी नागरिक के द्वारा अपनी बात कहने को भी ‘शान्तिभंग’ तथा ‘राजकार्य’ में व्यवधान’ बताकर अपने चरित्र का परिचय देती है।

दूसरी तरफ सत्ता तक पहुंचने की लालसा में विभिन्न राजनीतिक पार्टियों के अंतर्द्वंद्व इतने उग्र हो जाते हैं कि राजनीतिक हिंसा उनके लिए एक प्रकार से सामान्य जैसी होती है। जब सरकारी हिंसा और राजनीतिक हिंसा मिल जाती है, एकाकार हो जाती है तब उसका प्रदर्शन, आन्तरिक रूप से, दूसरे गुरों–

वर्गों का दमन करना होता है। लेकिन, जब आन्तरिक दमन अपेक्षित परिणाम नहीं देते हैं तब पड़ोसी देशों के साथ सीमाओं को लेकर युद्ध किये जाते हैं। ऐसे युद्धों में सेनाओं के अधिकारीगण अपनी तरक्की, अपनी पदोन्नतियों तथा सम्मानों के अवसर देखते हैं। इस तरह के युद्ध हालांकि लम्बी अवधि के नहीं होते हैं, लेकिन उन युद्धों के आर्थिक दुष्प्रभाव जनता को लम्बे समय तक भुगतने पड़ते हैं। पिछली कई शताब्दियों से दो देशों के बीच युद्ध होते रहे हैं जिनका अन्तिम परिणाम विजेता देश की सीमाओं में पराजित देश का पूरा या आंशिक विलय कर दिया जाना सम्भव होता था। परन्तु, पहले विश्व युद्ध, के बाद जो कि लगभग पांच वर्ष तक चला था–विजेता देशों की सीमाओं में पराजित देशों का पूरा या आंशिक विलय नहीं किया गया बल्कि विशाल देश साम्राज्यों से कई छोटे–छोटे देश अस्तित्व में आये जिनकी कि अपनी–अपनी स्वतन्त्र राष्ट्रीयताओं की प्रतिनिधि व्यवस्था अस्तित्व में आयी। भारत भी उनमें से एक है, जिसका विघटन ही हुआ है।

दूसरे विश्व युद्ध में पूंजीवादी उग्र राष्ट्रवादी देशों की पराजय ने राष्ट्यों को दो खेमों में बांट दिया–पूंजीवादी–साम्राज्यवादी खेमा और कम्युनिस्ट विचारधारा का समाजवादी खेमा। पूंजीवादी के समानान्तर अपराध–जगत भी पनपता है, जो कि गैरकानूनी व्यापार तथा नशीले पदार्थों और हथियारों के व्यापार में संलग्न रहते हैं। कई बार पूंजीवाद के समानान्तर चलने वाले ये अपराध खुद पूंजीवाद को आर्थिक मंदी जैसे संकटों से उबारने में भी सहायता करते हैं, जैसे 2008 की विश्वव्यापी आर्थिक मंदी में किया गया था। इस प्रकार के अपराध के केंद्र दक्षिणी अमरीकी देश, अफगानिस्तान, अफ्रीकी देश दक्षिण–पूर्वी एशियाई देश हैं। अतः इन देशों में सत्ताधारी वर्गों के अन्तर्विरोध चरम पर रहते हैं तथा अमरीका जैसे देश उन देशों की सरकारों के अस्थिर करते रहते है तथा सेनाओं के उच्च अधिकारियों को रिश्ततें देकर उनका समर्थन प्राप्त करते रहे हैं।

पाकिस्तान और भारत के आपसी टकराव भी इसी पृष्ठभूमि में किए जाते रहे हैं, जिन्हें अंग्रेजों से विरासत में मिले हिन्दू–मुसलमानों के धार्मिक वैमनस्य का रूप देकर स्थानीय रूप दिया गया है। तथाकथित शांत युद्ध की समाप्ति तथा अफगानिस्तान के नशीले पदार्थों के व्यापार पर अफ़िकार जमाने के लिए अमरीका वहाँ तालिबान जैसे कट्टर मुस्लिम संगठन को खड़ा किया, साथ ही मुस्लिम कट्टरता के समानान्तर संगठन को पाकिस्तान में खड़ा किया जिसके कि अफगानिस्तान से नशीली दवाओं का व्यापार भारत में भी फैले। इससे पाकिस्तानी सेना के अधिकारियों को भारी भक्तम रक्खतें दी जा रही है जिससे पाकिस्तान में चुनी हुई सरकारों पर सेना का नियन्त्रण रहता आया है, काफ़ी लम्बे समय तक सेना ने ही वहाँ पर शासन किया है–अय्यूब खां, याहयां खां, जिया उर्रहमान, मुशरफ आदि। अभी अरुम मुनीर का सेनाओं के प्रमुख के रूप में पाकिस्तान की सरकार पर नियन्त्रण तो है ही सरकार अपने हाथों में लेने की फ़िराक में है।

अपनी उस महत्वाकांक्षा को पूरा करने के लिए स्वयं पाकिस्तान में अशान्ति बनाये रखना और जनता को धार्मिक आधार पर उकसा कर भारत के विरुद्ध छापामार हमलों जैसी कार्रवाइयां की जा रही है। जाहिर है, सक्रिय युद्ध काल नहीं होना है। जाहिर है, सक्रिय युद्ध काल नहीं होना की स्थिति में छापामार युद्ध प्रणाली को भारत के अंदरूनी भागों में अपने प्रशिक्षित लोगों को भेजकर उग्र या आतंक की कार्रवाइयां करते रहे हैं। इसे आतंकवाद–आवरण का काम करते हैं। इस प्रकार, आतंकवादी नाम दिया गया है, इस प्रकार से आतंकवाद की अलग–अलग देशों की अपनी–अपनी परिभाषाएं हैं तथा अंतर्राष्ट्रीय स्तर पर आतंकवाद की अलग परिभाषा होने के कारण भारत में आ रहे आतंकवादी आतंकवादी नहीं कहे जाते हैं क्योंकि अंतर्राष्ट्रीय आतंकवाद की यह परिभाषा संयुक्त राज्य अमरीका के द्वारा निर्धारित की गई है। लेकिन यह भी स्वीकार नहीं किया जा रहा है कि ये कथित आतंकवादी नशीली दवाओं और हथियारों की तस्करी में लगे लोगों को भारत में आने के लिए कक्षा–आवरण का काम करते हैं। इस प्रकार, आतंकवादी प्रत्यक्ष सामने होते हैं जबकि नशीली दवाओं और हथियारों के तत्कट प्रत्यक्ष रूप से भारत में प्रवेश करते हैं।

यह भी एक तथ्य है कि कई देशों में अफ़ीम मारीजुआना जैसी नशीली फसले काफी तादाद में पैदा होती हैं वहीं उन देशों में और अन्य अविकसित देशों में भू–गर्भीय खनिज बहुतायत में जमा हैं और विकसित पूंजीवादी देश यह नहीं चाहते कि वे देश उनका उत्खनन करके पूंजीवादी–

सााम्राज्यवादी देशों की उत्पादन की एकाधिकार की स्थिति के लिए समस्या बनें, इसलिए भी अविकसित देशों में विद्रोह की स्थिति बनाये रखी जाती है ताकि समय आने पर उन खनिजों को अपने अधिकार में लिया जा सके। अरब देशों के तेल भंडार इसका प्रत्यक्ष उदाहरण है जो पेट्रो–डॉलर में 50 वर्ष पहले ही बदला, जो की अमरीका की आर्थिक स्थिति को मजबूती दे चुका है। अभी यूक्रेन पर रूस का कब्जा हुआ भी नहीं, अमरीका ने नाटो से सुरक्षा दिलाने के नाम पर यूक्रेन के खनिजों को अपने अधिकार में लेने का समझौता करके रूस–यूक्रेन युद्ध में मध्यस्थ बनने की कोशिश में है। भारत में भी भरपूर खनिज भंडार हैं जिनके लिए कहा की सरकारों को छुट्ट–पुट उग्र–राष्ट्रवाद और आतंकवाद में उलझा कर भारत के विकास को प्रभावित बनाये रखा गया है।

यह तो साफ है कि तस्करी किसी भी देश की सामान्य अर्थव्यवस्था को नुकसान पहुंचाने के उद्देश्य से की जाती है जिसका प्रभाव बड़े पूंजीपतियों पर नहीं हो कर सामान्य नागरिकों पर ही होता है। और सामान्य नागरिकों, जो कि स्वभाबत से ही शान्तिप्रिय होते हैं, की सामान्य गतिविधियों अगर कोई या भी व्यवधान या आतंकित किये जाने की घटना होती है तो वह सामान्य नागरिकों के सामान्य–सुचारु जीवन–चया में व्यवधान पैदा करती है, जिससे अर्थव्यवस्था पर भी असर होता है।

–रामनिवास बैरवा,
पूर्व क्षेत्रीय भविष्य निधि आयुक्त

मेष	सिंह
 व्यावसायिक कार्यों में व्यस्तता अभी यथावत बनी रहेगी। नौकरपेशा व्यक्तियों को अतिरिक्त कार्य करना पड़ सकता है। आर्थिक मामलों में लापरवाही ठीक नहीं रहेगी।	 आर्थिक/वित्तीय मामलों के लिए दिन अचानक बदलेंगे। आय में वृद्धि होगी। व्यावसायिक कार्यों में भागदौड़ रहेगी। दिन के मध्याह्न पश्चात घर–गृहस्थी के खर्चों में वृद्धि हो सकती है।
वृष	कन्या
 आर्थिक कार्यों से अटक हुए कार्य बने लगेगें। आय में वृद्धि होगी। अटक हुआ धन प्राप्त होगा। व्यावसायिक कार्यों में श्रम का क्रियाव्ययन होगा। आर्थिक स्थिति में सुधार होगा।	 व्यावसायिक कार्यों को प्राथमिकता से करने का प्रयास करें। व्यावसायिक कार्य शीघ्रता,सुगमता से बने लगेगें। नवीन कार्य योजना का क्रियाव्ययन होगा। आर्थिक स्थिति में सुधार होगा।
मिथुन	तुला
 व्यावसायिक कार्यों में व्यस्तता बनी रहेगी। महत्वपूर्ण कार्य योजना का क्रियाव्ययन होगा। आर्थिक स्थिति में सुधार होगा। अटका हुआ धन प्राप्त होगा।	 नवीन कार्यों के संबंध में सकारात्मक आकवासन प्राप्त होगा। अटक हुए कार्य बने लगेगें। दिन के मध्याह्न अटक हुए व्यावसायिक कार्य शीघ्रता,सुगमता से बने लगेगें।
कर्क	वृश्चिक
 व्यक्तिगत कार्यों के कारण भागदौड़ रहेगी। मन में असंतोष बना रहेगा। घर–गृहस्थी के खर्चों में अनावश्यक वृद्धि हो सकती है। अनर्गल कार्यों में समय खराब हो सकता है।	 चन्द्रमा अष्टम भाव में शुभ नहीं है। शुभ कार्यों में व्यवधान हो सकता है। आलस्यक कार्यों में विलम्ब हो सकता है। आज बने कार्य बिगड़ सकते हैं। दिन के मध्याह्न पश्चात अटक हुए कार्य बने लगेगें।

राशिफल शुक्रवार 30 मई, 2025

ज्येष्ठ मास, शुक्ल पक्ष, चतुर्थी तिथि, शुक्रवार, विक्रम संवत 2082, पुनर्वसु नक्षत्र रात्रि 9:29 तक, गंड योग दिन 12:56 तक, वणिज करण दिन 10:20 तक, चन्द्रमा दिन 3:42 से कर्क राशि में संचार करेगा।
ग्रह स्थिति: सूर्य–वृष, चन्द्रमा–मिथुन, मंगल–कर्क, बुध–वृष, गुरु–मिथुन, शुक्र–मीन, शनि–मीन, राहु–कुम्भ, केतु–सिंह राशि में।
आज सर्वार्थ सिद्धि योग और रवियोग रात्रि 9:29 तक है। कुमार योग रात्रि 9:23 से रात्रि 9:29 तक रहेगा। आज भद्रा दिन 10:20 से रात्रि 9:23 तक रहेगी। आज विनायक चतुर्थी, उमा चतुर्थी है।
श्रेष्ठ चौघड़िया: चर सूर्योदय से 7:19 तक, लाभ अमृत 7:19 से 10:42 तक, शुभ 12:24 से 2:06 तक, चर 5:29 से सूर्यास्त तक।
राहूकाल: 10:30 से 12:00 तक। सूर्योदय 5:37, सूर्यास्त 7:11

धनु	मकर
 परिवार में आपसी सहयोग–समन्वय बना रहेगा। परिवार में मनोरंजन के कार्यक्रम का सकेत है। साप्ताहिक प्रयासों से वर्तमान समस्या का समाधान हो सकता है। दिन के मध्याह्न पश्चात अष्टम चन्द्र शुभ नहीं रहेगें।	 स्वास्थ्य संबंधित चिन्ता दूर होगी। अटक हुए कार्य बने लगेगें। विवादित मामलों से राहत मिल सकती है। अस्त–व्यस्त दिनचर्या में सुधार होगा। परिवार में उत्सव जैसा माहौल रहेगा।
कुंभ	मीन
 व्यावसायिक कार्यों के संबंध में शुभ संदेश प्राप्त होगा। अटक हुए कार्य बने लगेगें। व्यावसायिक विवादों का निपटारा हो सकता है। आर्थिक स्थिति ठीक रहेगी।	 व्यावसायिक वार्ता सफल रहेगी। व्यावसायिक प्रयासों में उचित सफलता मिलेगी। नवीन कार्यों में उचित सफलता मिलेगी। अटका हुआ धन प्राप्त होगा। परिवार में धार्मिक–मांगलिक कार्य सम्पन्न हो सकते हैं।


कृषि मंत्री डॉ. किरोड़ी लाल ने नकली खाद बनाने वाली फैक्ट्रियों पर छापा मारा

किशनगढ़ में वर्षों से नकली खाद बनाने वाली फैक्टरी भूमि एग्रो इंडस्ट्रीज सहित 10 फर्जी खाद फैक्ट्रीयों में कार्रवाई की

मदनगंज-किशनगढ़, (निसं)। कृषि मंत्री किरोड़ीलाल मीणा ने किशनगढ़ में वर्षों से नकली खाद बनाने वाली फैक्ट्री भूमि एग्रो इंडस्ट्रीज सहित 10 फर्जी खाद फैक्ट्रीयों में अकस्मात छापामार कार्रवाई कर काले कारोबार का भांडाफोड़ किया। कार्रवाई से फैक्टरी मालिकों में हड़कंप मच गया। ईसान के साथ जानवरों के जीवन के साथ खिलवाड़ करने वाले आरोपियों को गिरफ्तार किया है।

जानकारी के अनुसार यहां मिलीभगत से करीब 30 फैक्ट्रीयों में ब्रांडेड नकली खाद बनाकर किसानों के साथ धोखा किया जा रहा था। बड़ी मात्रा में मौके पर नकली खाद मिलने पर कृषि मंत्री मीणा ने विभागीय अधिकारियों से सख्त लहजे में सवाल किये तो अधिकारी टालमटोल रवैया अपनाकर इधर-उधर झंकने लगे।

जानकारी के अनुसार कृषि मंत्री किरोड़ीलाल मीणा ने उदयपुर कला व किशनगढ़ में फर्जी खाद बनाने वाली फैक्ट्रीयों पर विभागीय टीम के साथ



कृषि मंत्री किरोड़ीलाल मीणा ने किशनगढ़ में नकली खाद बनाने वाली फैक्टरी पर छापा मारा।

छापामार कार्रवाई की। मंत्री की मौजूदगी में डीएपी, एसएसपी पोटाश और अन्य खाद नकली दाने से तैयार कर ब्रांडेड बैग्स में भरकर सप्लाई की जा रही थी। कृषि मंत्री ने मौके पर

मौजूद अधिकारियों को लताड़ लगाते हुए कहा कि यह किसानों के साथ बड़ा धोखा है, ईसान के साथ जानवरों के जीवन के साथ खुलेआम खिलवाड़ किया जा रहा है। उन्होंने कई फैक्ट्रीयों

में जाकर मार्बल चूरा, बजरी व मिट्टी में रंग मिलाकर तैयार की जा रही खाद के नमूने जब्त किये। गौरतलब है कि धनाह्वय कारोबारियों द्वारा खाद फैक्टरी लगाकर बड़े लेवल पर नकली

■ **डीएपी, एसएसपी पोटाश और अन्य खाद नकली दाने से तैयार कर ब्रांडेड बैग्स में भरकर सप्लाई की जा रही थी**

■ **कृषि मंत्री ने मौके पर मौजूद अधिकारियों को लताड़ लगाते हुए कहा कि यह किसानों के साथ बड़ा धोखा है**

खाद तैयार किया जा रहा है। इनको विभागीय सरपरस्त के अलावा अन्य विभाग के खुली छूट मिली हुई है, जिसके चलते इनके हौसले बुलंद है। कृषि मंत्री मीणा ने गोपनीय सूचना मिलने पर पहली बार छापा मारकर काले कारोबार का भांडाफोड़ किया है।

कांस्टेबल की मौत के बाद पुलिस प्रशासन जागा, कई जगह कार्रवाई की

बजरी माफियाओं के खिलाफ सर्च अभियान चलाया, दो सौ पुलिसकर्मियों ने 85 किलोमीटर दायरे में फैली कई पंचायतों में एक साथ रेड दी

जोधपुर, (कासं)। अवैध बजरी खनन एवं परिवहन को लेकर दो दिन पहले लूणी थाने के एक जवान को अपनी जान गंवानी पड़ी। उसकी जान जाने के बाद कमिश्नरेट का पुलिस महकमा अब अलर्ट मोड़ पर आया है। सुबह सात बजे से दो सौ पुलिस कर्मियों की टीमां ने 85 किलोमीटर दायरे में फैली कई पंचायतों में एक साथ रेड दी है। लूणी, कुड़ी और विवेक विहार की ग्राम पंचायतों को चिन्हित कर एक साथ रेड दी गई है। अवैध बजरी खनन में प्रयुक्त अवैध वाहनों की धरपकड़ के साथ भारी मात्रा में बजरी का स्टॉक भी पकड़ा है। हालांकि दोपहर तक पूर्ण आंकड़ों पुलिस नहीं बता पाई। कार्रवाई जारी है। पुलिस उपायुक्त पश्चिम राजर्षि राज ने बताया कि सुबह सात बजे से लूणी की 25 ग्राम पंचायतों, कुड़ी-विवेक विहार की पंचायतों को चिन्हित

■ **अवैध बजरी खनन एवं परिवहन का पता लगाकर अवैध बजरी दुलाई में लगे अवैध वाहनों की धरपकड़ की, वांछित अपराधियों को भी पकड़ा**

कर एक साथ रेड दी गई है। इसमें 8 एडीसीपी, 4 एसपी, 13 एसएचओ-सब इंस्पेक्टर सहित 175 पुलिस कर्मियों को अलग अगल टीमें बनाकर लगाया गया है। डीसीपी राजर्षि राज ने बताया कि पंचायतों में चिन्हित स्थानों पर अवैध बजरी खनन एवं परिवहन का पता लगाया जाकर अवैध बजरी दुलाई में लगे अवैध वाहनों की धरपकड़ की गई है, साथ ही वांछित

अपराधियों को भी पकड़ा गया है। लूणी तहसील क्षेत्र में 2.5 ग्राम पंचायतें है जहां एक साथ रेड दी गई है। भारी मात्रा में बजरी का स्टॉक भी मिला है। कई सारे भारी हल्के वाहनों को भी सीज किया गया है।

डीसीपी वेस्ट राजर्षि राज ने कांस्टेबल सुनील की मौत पर दुख जताते हुए कहा कि पिछले पांच माह से जिला पश्चिम में अवैध बजरी के खनन एवं परिवहन को लेकर निरंतर कार्रवाई की जा रही है। कईयों की संपत्ति भी सीज की गई है। साथ ही भारी मात्रा में अवैध बजरी का स्टॉक भी नीलामरण किया गया है। 18 नाकों पर अवैध बजरी खनन एवं परिवहन पर निगाह रखी जा रही है। अवैध बजरी खनन एवं परिवहन को लेकर 18 नाकें कार्य कर रहे है। आने जाने वाले मार्गों पर सख्त नजर रखी जा रही है।

कांस्टेबल ने सरकारी कार्मिक से 80 हजार रुपए वसूले

भीलवाड़ा, (निसं)। जिले के मांडल क्षेत्र में एक बार फिर खाली के दामन पर दाग लग गया, नानकपुर चौकी पर तैनात कांस्टेबल हंसराज गुर्जर कई दिनों से गिरोह बनाकर लोगों को ब्लैकमेल कर पैसे ऐंठने का कार्य कर रहा था। वहीं कल एक सरकारी कार्मिक से 80 हजार रुपए ऑनलाइन वसूले, जिसकी



आरोपी कांन्स्टेबल

■ **मामले में भीलवाड़ा एसपी ने कांस्टेबल को गिरफ्तार करके सरपेंड कर दिया**

भनक भीलवाड़ा पुलिस अधीक्षक को लग गई और कांस्टेबल को गिरफ्तार करके सरपेंड कर दिया।

प्राप्त जानकारी के अनुसार नानकपुर के रिहायशी इलाके में युवती के साथ बैठे सरकारी अधिकारी को छोड़ने की एवज में कांन्स्टेबल ने पांच लाख रुपए की मांग कर दी। इसके बाद 80 हजार रुपए अकाउंट में ट्रांसफर करवा लिए। वहीं बाकी की रकम अगले दिन देने के बाद उसे छोड़ दिया। पीड़ित सरकारी विभाग के अधिकारी ने वहां से जाने के बाद उसकी शिकायत भीलवाड़ा एसपी से कर डाली। मामले में एसपी ने हाथों हाथ एक्शन लेते हुए कांन्स्टेबल को सरपेंड कर गिरफ्तार करने के आदेश दे दिए। शिकायत मिलने के बाद आरोपी कांन्स्टेबल हंसराज गुर्जर को सरपेंड करते हुए गिरफ्तार कर लिया है। उससे

मामले को लेकर डिटेल इन्वेस्टिगेशन की जा रही है। बुधवार देर रात सरकारी विभाग का एक अधिकारी युवती से मिलने पहुंचा था। इस दौरान कुछ लड़के वहां पहुंचे और उसके बाद कांन्स्टेबल भी वहां पहुंचा। आरोप है कि हंसराज ने अधिकारी को ब्लैकमेल करना शुरू कर दिया। मामला रफा-दफा करने की एवज में पांच लाख की डिमांड करने लगा। इसके बाद हंसराज ने अपने अकाउंट में 80 हजार रुपए ऑनलाइन ट्रांसफर भी करवाए थे। बाकी की रकम बाद में देने की बात हुई थी। इसके बाद पीड़ित अधिकारी भीलवाड़ा एसपी धर्मेन्द्र सिंह के सरपेंड कर गिरफ्तार करने के आदेश दे दिए। शिकायत मिलने के बाद आरोपी कांन्स्टेबल हंसराज गुर्जर को सरपेंड करते हुए गिरफ्तार कर लिया है। उससे

दुष्कर्म के बाद वीडियो वायरल करने की धमकी दी, मामला दर्ज

जोधपुर, (कासं)। जैसलमेर जिले की एक युवती को जोधपुर लाकर युवक ने गेस्ट हाउस में ठहराया। उसके साथ दुष्कर्म किए जाने के साथ धमकियां दीं। उसके फोटो वीडियो वायरल करने को कहा। पीड़िता को नशीला कोल्ड ड्रिंक पिलाकर दुष्कर्म किया गया था।

ब्लैकमेल की धमकियां मिलने पर पीड़िता ने उदयमंदिर थाने में आरोपी युवक के खिलाफ केस दर्ज कराया है। पुलिस ने बताया कि जैसलमेर का एक युगल रेलवे स्टेशन जोधपुर के सामने एक गेस्ट हाउस पर आया था, जहां पर युवती को युवक ने नशीला पदार्थ

पिलाकर उसके साथ दुष्कर्म किया। उसके फोटो वीडियो बना लिए। बाद में युवती पर दबाव बनाने के लिए वीडियो वायरल करने की धमकी दी। पीड़िता के साथ मारपीट भी की। पुलिस ने बताया कि पीड़िता का आरोप है कि युवक दो साल से यौन शोषण करता आ रहा है।

एडमिशन के नाम पर 1.5 लाख रुपये की ठगी

जोधपुर, (कासं)। बनाड़ स्थित सारण नगर सी रोड पर रहने वाली एक लड़की का एएनएम में दाखिला करवाने के नाम पर उसके पिता से एक व्यक्ति ने 1.5 लाख रूपए ऐंठ लिए। मगर उसकी लड़की का दाखिला नहीं हो पाया। जब वापस रूपए मांगे गए तो वह टालमटोल जवाब देता रहा। इस पर पीड़ित की तरफ से अब बनाड़ थाने में धोखाधड़ी की रिपोर्ट दी गई है। बनाड़ पुलिस ने बताया कि मूलतः भावी बिलाड़ा हाल सारण नगर सी रोड बनाड़ निवासी शंकरलाल जाट ने रिपोर्ट दी है। इसमें बताया गया है कि उसके एक परिचित भंवरलाल ने उसकी बेटी का एएनएम में दाखिला कराने का झंझा देकर 1.50 लाख रूपए ऐंठ लिए, मगर उसकी बच्ची का दाखिला नहीं करवा पाया। बनाड़ पुलिस ने प्रकरण दर्ज कर अब जांच आरंभ की है।

धवा डाकघर शाखा में लगे कार्मिक पर 2.50 लाख के गबन का आरोप

कार्मिक ने प्रविष्टियों में व्हाइटनर लगाकर हिसाब-किताब को खुर्द-बुर्द किया

जोधपुर, (कासं)। निकटवर्ती झंवर स्थित धवा शाखा डाकघर में कार्यरत एक कार्मिक के अपने कार्यकाल की 16 माह की अवधि में गबन किए जाने का मामला सामने आया है। उस पर आरोप है कि उसने 2.50 लाख रूपयों का गबन किया और प्रविष्टियों में छेड़छाड़ करते हुए उन्हें व्हाइटनर से साफ कर दिया। जब ऑडिट वैकंग हुई तब इसका खुलासा हुआ। अब डाक विभाग प्रबंधन की तरफ से कार्मिक के खिलाफ धोखाधड़ी का प्रकरण दर्ज करवाया गया है। मामला डाक अधीक्षक विभाग के देवाराम पुत्र हरचंद राम की तरफ से दर्ज कराया गया है। पुलिस की तरफ से इसमें अब जांच आरंभ की गई है।

रिपोर्ट में आरोप है कि जीवाराम पुनिया ग्रामीण डाकसेवक शाखा डाकपाल (पुट ऑफ ड्यूटी) धवा शाखा डाकघर लेखा कार्यालय पाल द्वारा धवा (पाल) शाखा डाकघर स्थित सुकन्या

■ **वर्ष 2022 के वार्षिक निरीक्षण के समय शाखा डाकघर धवा में इस प्रकार की अनियमितताएं होना पाई गई थी**

समृद्धि खाता, बचत बैंक खातों और आवर्ती जमा खातों के जमाकर्ताओं द्वारा जमा की जाने वाली राशि को उनके खातों की पासबुकों में अपने हस्ताक्षरयुक्त फर्जी /ब्लूटीप्रविष्टियोंकरके धवाशाखाडाकघर में कार्यरत रहते हुए 2 लाख 50 हजार 400 रूपए की सरकारी राशि का गबन किया गया। वर्ष 2022 के वार्षिक निरीक्षण के समय शाखा डाकघर धवा में इस प्रकार की अनियमितताएं होना पाई गई थी। शाखा डाकघर के सुकन्या समृद्धि खातों, आवर्ती जमा खातों एवं बचत बैंक खातों की पासबुक में डाकपाल द्वारा जमा

माफिया ने खातेदारी जमीन से एक करोड़ रुपये का जिप्सम खोदा

खान विभाग की टीम पहुंची, खनन क्षेत्र में मिट्टी डालकर जमीन समतल करने का प्रयास भी किया था

बीकानेर, (निसं)। यहां माफिया गिरोह के लोगों ने खाजुवाला के ग्राम 2एचडबल्यूएम गुल्लुवाली में खातेदारी जमीन से एक करोड़ रुपए से ज्यादा का जिप्सम खोद डाला। प्रशासन की आंखों में धूल झांकने के लिए खनन क्षेत्र में मिट्टी डालकर जमीन समतल करने का प्रयास भी किया गया है। अब पुलिस मामले की जांच करेगी।

जिले में जिप्सम माफिया सक्रिय है और लगातार अवैध खनन कर रहा है। खाजुवाला के ग्राम 2एचडबल्यूएम गुल्लुवाली में खातेदारी जमीन से मशीनें लगाकर लंबे समय से जिप्सम का अवैध खनन किया गया और एक करोड़ रुपए से ज्यादा का जिप्सम खोद डाला। खान विभाग की टीम मौके पर पहुंची तो पाया कि मुर्ब्बा नंबर 26/33 के रकबा 4.2993 में जिप्सम का अवैध खनन कर जमीन पर मिट्टी डालकर समतल करने का प्रयास

■ **फोरमैन ने हलका पटवार गुलुवाली के पटवारी को मौके पर बुलाया और छानबीन की, मुकदमा दर्ज करवाया**

■ **खाजुवाला के ग्राम 2एचडबल्यूएम गुल्लुवाली का मामला, सरकार को एक करोड़ रुपए से ज्यादा का नुकसान हुआ**

किया गया है। माफिया गिरोह के लोगों ने 5175 टन जिप्सम खोद डाला जिससे सरकार को एक करोड़ रुपए से ज्यादा का नुकसान हुआ है।

फोरमैन अनुरुद्धसिंह भाटी ने हलका पटवार गुलुवाली के पटवारी को मौके पर बुलाया और पूरी छानबीन की। बड़े पैमाने पर जिप्सम का अवैध खनन सामने आने पर मौके पर पंचनामा तैयार किया गया और खाजुवाला पुलिस थाने में रिपोर्ट देकर मुकदमा दर्ज करवाया गया है। एफआईआर में बशीर खान व

अन्य को नामजद किया गया है। खाजुवाला के ग्राम 2एचडबल्यूएम गुलुवाली में 5175 टन जिप्सम का अवैध खनन माना गया है। इतने बड़े पैमाने पर जिप्सम खनन हुआ। माफिया गिरोह के लोग लंबे समय से जेसीबी चलाकर गाड़ियां भरते रहे। जिप्सम का अवैध परिवहन होता रहा और स्थानीय प्रशासन और पुलिस को पता ही नहीं चला। खाजुवाला में वन विभाग की जमीनों पर भी जमकर अवैध खनन होता रहा है।

बीकानेर प्रदेश का सबसे गर्म जिला, पारा 44.8 डिग्री पार

मौसम विभाग के अनुसार 31 मई तक तापमान में वृद्धि का क्रम जारी रहेगा

बीकानेर, (निसं)। बीकानेर प्रदेश का सबसे गर्म जिला रहा, जहां अधिकतम तापमान 44.8 डिग्री सेल्सियस दर्ज किया गया। यह सामान्य से 1.4 डिग्री अधिक है। मई के अंतिम सप्ताह में जहां बीकानेर का तापमान सामान्यतः 43 डिग्री के आसपास रहता है, वहीं इस बार यह 45 डिग्री के करीब पहुंच गया है। मौसम विभाग के अनुसार, 31 मई तक तापमान में वृद्धि का क्रम जारी

रहेगा। रात हुई हल्की बारिश ने कुछ राहत प्रदान की। इसके कारण बुधवार की रात और गुरुवार की सुबह तापमान सामान्य रहा और लू का प्रकोप भी नहीं महसूस किया गया।

विभाग का अनुमान है कि दोपहर बाद तापमान बढ़कर 44 डिग्री सेल्सियस तक पहुंच सकता है। राहत की बात यह है कि जून के पहले सप्ताह में गर्मी से कुछ राहत मिलने की संभावना

है। मौसम विभाग के पूर्वानुमान के अनुसार, 31 मई तक तापमान 44 डिग्री सेल्सियस के आसपास बना रहेगा। इस वर्ष मानसून के भी समय से पहले आने की उम्मीद है। सामान्यतः जुलाई में आने वाला मानसून इस बार 3-4 दिन पहले बीकानेर पहुंच सकता है। यद्यपि वर्तमान में बीकानेर गर्मी की चपेट में है, परंतु आने वाले दिनों में राहत की उम्मीद बनी हुई है।

नाबालिग से दुष्कर्म का फरार आरोपी गिरफ्तार

पावटा, (निसं)। विराटनगर थाना पुलिस ने दुष्कर्म कर फरार हुए आरोपी को बुधवार को दबोच लिया। विराटनगर थाना प्रभारी सोहनलाल ने बताया कि पीड़ित पक्ष ने 1 मई को थाने में मुकदमा दर्ज कराया था। उसके बाद विराटनगर थाना पुलिस ने कार्रवाई शुरू की और फरार आरोपी को गिरफ्तार कर लिया। विराटनगर थाना प्रभारी सोहनलाल ने बताया कि पीड़िता के परिजनों ने आरोपी के खिलाफ नाबालिग से दुष्कर्म का मामला दर्ज कराया था। आरोपी ने नाबालिग का फायदा उठाकर और

दुष्कर्म की घटना को अंजाम दिया। इस घटना के बाद आरोपी मौके से फरार हो गया, लेकिन थाने में मुकदमा दर्ज होने के बाद हरकत में आई पुलिस ने आरोपी की तलाश शुरू की और आखिरकार उसे गिरफ्तार कर लिया। विराटनगर थानाधिकारी सोहनलाल के नेतृत्व में गठित टीम द्वारा घटना से फरार अभियुक्त सुरेश कुमार बावरिया पुत्र रामकरण बावरिया की तालाश करते हुए भीलवाड़ा से दस्तयाब कर बाद अनुसंधान गिरफ्तार किया गया एवं अपहर्तों को दस्तयाब किया।

दो बदमाशों को दबोचा

जयपुर। भट्ठा बस्ती थाना पुलिस ने कार्रवाई करते हुए अवैध धारदार हथियार लेकर घूमते दो बदमाशों को दबोचा है और उनके पास से धारदार दो छुरें भी बरामद किये है। दोनों ही नशा करने के आदी है और नशा पूर्ति के लिए नकबजनी और स्नेचिंग को वारदात करते है। इसके अलावा चोरी छुपे घूम-घूम कर शहर में स्मैक भी बेचते है।

फिलहाल आरोपियों से पूछताछ की जा रही है। पुलिस उपायुक्त जयपुर उत्तर राशि डोंगरा डूडी ने बताया कि पुलिस थानाधिकारी सोहनलाल के नेतृत्व में गठित टीम द्वारा घटना से फरार अभियुक्त सुरेश कुमार बावरिया पुत्र रामकरण बावरिया की तालाश करते हुए भीलवाड़ा से दस्तयाब कर बाद अनुसंधान गिरफ्तार किया गया एवं अपहर्तों को दस्तयाब किया।

विकसित कृषि संकल्प अभियान का रलावता ग्राम पंचायत से राज्य स्तरीय शुभारंभ



अजमेर जिले की ग्राम पंचायत रलावता में राज्य स्तरीय कार्यक्रम आयोजित हुआ।

मंत्रालय के 2,170 वैज्ञानिक टीमें लगभग 1.5 करोड़ किसानों से सीधा संवाद करेंगी।

कार्यक्रम में उपस्थित किसानों को संबोधित करते हुए केंद्रीय कृषि राज्य मंत्री श्री भागीरथ चौधरी ने कहा कि यह अभियान किसानों की समृद्धि और कृषि में नवाचार को जोड़ने वाला एक राष्ट्रीय संकल्प है। उन्होंने कहा कि प्रधानमंत्री नरेन्द्र मोदी के नेतृत्व में भारत सरकार का हर निर्णय किसानों के लक्ष्य की दिशा में समर्पित है और इसका सबसे मजबूत आधार हमारे अन्नदाता किसान हैं। उन्होंने कहा कि वह स्वयं एक कृषक परिवार से हैं और खेती से जुड़ा उनका

जीवन अनुभव इस बात को सिद्ध करता है कि आज के समय में वैज्ञानिक तकनीकों और सरकारी योजनाओं के समुचित उपयोग से खेती को लाभकारी बनाया जा सकता है। चौधरी ने कहा कि खेती अब एक उद्योग का रूप ले रही है। आने वाला समय इसे देश की सबसे बड़ी इंडस्ट्री बना देगा। उन्होंने किसानों से अपील की कि वे इस अभियान से जुड़कर वैज्ञानिकों से संवाद करें और नई तकनीकों को अपनाकर अपनी खेती को लाभदायक बनाएं।

कृषि मंत्री किरोड़ी लाल मीणा ने कार्यक्रम को संबोधित करते हुए कहा कि यह अभियान कृषि, उद्यमिकी,

पशुपालन जैसे क्षेत्रों में किसानों को वैज्ञानिकों के माध्यम से सीधे उनके गांवों में जाकर योजनाओं की जानकारी देगा। मीणा ने कहा कि किसानों को केंद्र और राज्य सरकार की योजनाओं की जानकारी के अभाव में परंपरागत खेती पर निर्भर रहना पड़ता है। इस अभियान के माध्यम से किसानों को जैविक और प्राकृतिक खेती की ओर प्रेरित किया जाएगा तथा उन्हें योजनाओं के लाभ और सब्सिडी की जानकारी देकर उनकी आमदनी बढ़ाई जाएगी।

कर्ण कृषि विश्वविद्यालय जोबनेर के कुलपति डॉ. बलराज सिंह ने अतिथियों का स्वागत किया। अटारी

■ **केंद्रीय कृषि राज्य मंत्री भागीरथ चौधरी एवं कृषि मंत्री किरोड़ी लाल मीणा ने बीज रथ को हरी झंडी दिखाकर रवाना किया**

जोधपुर के निदेशक डॉ. जे.पी. मिश्रा ने अभियान की परिकल्पना, उद्देश्य एवं कार्य योजना की जानकारी दी। एनआरसीएसएस, अजमेर के निदेशक डॉ. विनय भारद्वाज ने इस कार्यक्रम में वैज्ञानिकों और किसानों की सहभागिता को सारहनीय बताया।

उद्यान विभाग के आयुक्त सुरेश ओला ने विभागीय योजनाओं की जानकारी साझा की। ग्राम पंचायत रलावता के सरपंच महेश कुमावत ने आधार व्यक्त किया। कार्यक्रम के पश्चात डॉ. बलराज सिंह के नेतृत्व में पशुपालन, कृषि, बागवानी विभागों के अधिकारियों, राष्ट्रीय बीज मसाला अनुसंधान केंद्र तथा कृषि अनुसंधान उप केंद्र के वैज्ञानिकों के साथ किसानों की संबंदात्मक बैठक आयोजित की गई। इस अवसर पर बड़ी संख्या में प्रतिनिधील किसान, ग्रामवासी, पंचायतीराज प्रतिनिधि, कृषि वैज्ञानिक, विद्यार्थी एवं स्थानीय नागरिक उपस्थित रहे।

बडलियास में अवैध बजरी भरे छह ट्रैक्टर ट्रॉली जब्त, बजरी माफ़िया में हड़कंप

सिफारिश के लिए बजरी माफिया के गुर्गे थाने के बाहर जमा हुए

माण्डलगढ़, (निसं)। मांडलगढ़ डीएसपी बाबूलाल विश्नोई ने बडलियास थाना क्षेत्र में बजरी माफ़िया पर बड़ी कार्रवाई को अंजाम दिया है। बनास नदी से अवैध बजरी खनन कर परिवहन करते 6 ट्रैक्टर-ट्रॉली को जब्त किया है। पुलिस की इस कार्रवाई से बजरी माफ़िया में हड़कम्प मच गया और बजरी माफ़िया के गुर्गे बडलियास थाने के बाहर सिफारिश के लिए जमा हो गये, लेकिन सफलता नहीं मिली।

पुलिस उपअधीक्षक ने बताया कि भीलवाड़ा पुलिस अधीक्षक धर्मेन्द्र यादव के आदेशानुसार और अतिरिक्त पुलिस अधीक्षक पारस जैन के निर्देशन में सूचना के आधार पर जीवाखेड़ा, दोवनी गांव के पास बनास नदी में पुलिस टीम के साथ सर्च ऑपरेशन चलाया गया। इस दौरान बनास नदी से अवैध खनन कर ट्रैक्टर-ट्रॉलियों में बजरी भरकर बेड़च नदी की ओर ले



मांडलगढ़ के बडलियास थाना क्षेत्र में पुलिस ने अवैध बजरी भरी ट्रैक्टर-ट्रॉली को जब्त किया।

जाने की सूचना मिली। पुलिस टीम ने पीछा कर बेड़च नदी की पुलिया के पास छह ट्रैक्टर-ट्रॉली को रुकवाकर कार्रवाई की गई। बताया जा रहा है कि बडलियास और निकट में चित्तौड़गढ़

जिले के बड़ाखेड़ा की दूरी महज 2 किलोमीटर होने और दो जिलों की सीमा का मामला होने से बड़ाखेड़ा में हजारों टन बजरी के अवैध स्टॉक लगा रखे हैं। बड़ाखेड़ा में बजरी स्टॉक से

सैकड़ों ट्रेलर, डम्पर में बजरी लोडिंग किया जाता है, जो चित्तौड़गढ़ जिले सहित मध्यप्रदेश तक माफ़िया गिरोह बजरी सप्लाई करता है। पुलिस के मुताबिक जब्त बजरी

■ जीवाखेड़ा, दोवनी गांव के पास बनास नदी में पुलिस टीम के साथ सर्च ऑपरेशन में कार्रवाई की

से भरी ट्रैक्टर-ट्रॉलियां बिना नम्बरी हैं, जब्त किए गए ट्रैक्टर-ट्रॉलियों के खिलाफ मामला दर्ज करने के साथ खनिज और परिवहन विभाग को भी कार्रवाई के लिए सूचित किया गया है। बडलियास थाना क्षेत्र के ग्रामीणों का आरोप है कि बजरी माफ़िया जीवाखेड़ा, दोवनी के पास बनास नदी में बेखौफ होकर अवैध बजरी खनन कर रहा है, रोजाना बजरी भरी सैकड़ों ट्रैक्टर-ट्रॉली बड़ाखेड़ा (चित्तौड़गढ़) जिले ले जाई जा रही हैं, लेकिन बड़ाखेड़ा के स्टॉक पर खनिज विभाग न पुलिस कार्रवाई करती है।

गांजा तस्कर की 2.1 की करोड़ संपत्ति फ्रीज

आरोपी की अब तक 2.29 करोड़ की संपत्ति फ्रीज हुई

जोधपुर, (कासं)। नारकोटिक्स कंट्रोल ब्यूरो जोधपुर इकाई ने नशा (गांजा) तस्करी पर अंकुश लगाते हुए एक तस्कर की 2.1 करोड़ की संपत्ति को फ्रीज किया है। नशा तस्करी पर एनसीबी की तरफ से आर्थिक प्रहार किया गया है। उसकी अब तक 2.29 करोड़ की संपत्ति को फ्रीज किया जा चुका है। आरोपी द्वारा छह वाहनों को खरौंद नशा कारोबार से की गई। उसके छह वाहनों को जब्त किया गया है।

जोनल के डायरेक्टर घनश्याम सोनी ने बताया कि नारकोटिक्स कंट्रोल ब्यूरो (एनसीबी) जोधपुर क्षेत्रीय इकाई द्वारा मादक पदार्थों के अवैध कारोबार में लिप्त एक कुख्यात गांजा तस्कर की 2,01,49,768 मूल्य की संपत्ति जब्त कर एक उपलब्धि हासिल की गई है। यह कार्रवाई विश्वसनीय खुफिया जानकारी के आधार पर शुरू की गई थी। त्वरित एवं

सुनियोजित कार्रवाई करते हुए एनसीबी की टीम ने एक बोलेंसो पिकअप को मोगड़ा से गुड़ा विश्नोई की ओर जाते हुए रोका। तलाशी के दौरान वाहन के पिछले हिस्से में तिरपाल के नीचे छिपाए गए 71 पैकेट गांजा बरामद किए गए थे। बाद में अभियुक्त के निवास स्थान पर की गई छापेमारी में 99 पैकेट गांजा और बरामद किए गए। कुल 866.600 किलोग्राम अवैध गांजा बरामद किया गया। नशा तस्करी के आरोपी ने अवैध राशि से छह वाहनों की खरीद की थी जिसमें एक जेसीबी, एक भारी वाहन, तीन टाटा ट्रक सिंघना और एक बाइक है। इन छह वाहनों का बाजार मूल्य 2,01,49,768 आँका गया है, जिसे अवैध कारोबार से अर्जित बताया गया। जोनल डायरेक्टर घनश्याम सोनी ने बताया कि अभी तक इस प्रकरण में कुल 2 करोड़ 29 लाख की अवैध संपत्ति की जब्त की जा चुकी है।

नाबालिग से कुकर्म, आबकारी कॉन्स्टेबल गिरफ्तार

अनुपगढ़, (निसं)। 16 वर्षीय नाबालिग के साथ कुकर्म के मामले में आबकारी विभाग के कॉन्स्टेबल को गिरफ्तार किया गया है। आरोपी प्रताप सिंह (58) को पुलिस उपाधीक्षक प्रशांत कौशिक ने पाँक्सो कोर्ट में पेश किया। कोर्ट ने आरोपी को न्यायिक अभिरक्षा में भेज दिया।

घटना सोमवार रात करीब नौ बजे आबकारी कार्यालय में हुई। पीड़ित किशोर ने आबकारी कार्यालय के दो कर्मचारियों पर यौन उत्पीड़न का आरोप लगाया। सूचना मिलते ही एसएचओ ईश्वर प्रसाद जाँगिड़ ने मौके का निरीक्षण किया। पीड़ित के पिता की शिकायत पर मामला दर्ज कर लिया

गया। डीएसपी कौशिक ने पीड़ित और आरोपी से पूछताछ की। पूछताछ में मुख्य आरोपी प्रताप सिंह ने अपना जुर्म कबूल कर लिया। आरोपी चुरू जिले के ढाढर गांव का रहने वाला है। वह सेना में 16 साल की सेवा के बाद 2012 से अनुपगढ़ आबकारी निरोधक थल में कॉन्स्टेबल के पद पर कार्यरत था।

चोरी की वारदात का खुलासा, तीन गिरफ्तार

पावटा, (निसं)। उपखंड पावटा के ग्राम लाडाकाबास की ढाणी खेड़ी में गत दिनों रहवासी घर में चोरी के मामले में प्रागपुरा थाना पुलिस ने तीन आरोपियों को गिरफ्तार किया है। जानकारी के अनुसार गत 20 मई को रात घर के चौक में सो रही महिला के साथ अज्ञात चोरों ने लूटपाट की। रात करीब 12.55 बजे दो अज्ञात बदमाश घर में घुस कर महिला के गले से सोने का ताबीज और नाक की नथ तोड़कर ले गए थे। पीड़ित महिला श्रवण देवी के पुत्र प्रकाश ने सुबह पुलिस थाना प्रागपुरा ने मामला

दर्ज करवाया। पीड़िता श्रवण देवी (24) उमराव गुर्जर निवासी ग्राम पंचायत लाडाकाबास की ढाणी खेड़ी की पावर ग्रिड के पास थाना प्रागपुरा सोमवार रात पूरे परिवार के सोने के बाद रात 12.55 बजे दो बदमाश मकान का मुख्य द्वार खोलकर घर में घुस गए और चौक में सो रही श्रवण देवी के साथ लूटपाट कर दी। वारदात का खुलासा करते हुए मनोज उर्फ राकेश उर्फ गुल्ला मुकेश कुमार उर्फ लक्की पुत्र रामावतार उर्फ धर्मपाल बावरिया, रॉकी उर्फ आदेश को गिरफ्तार किया।

अचानक आई बारिश के बाद किसान फिर से खेतों में जुटे, उन्नत बीजों की भारी मांग

ओलावृष्टि के जखम अभी भरे नहीं, लेकिन जेठ माह की वर्षा ने किसानों में नई उम्मीद जगा दी

सादलपुर, (निसं)। जेठ के इस तपते महीने में आई अचानक बारिश ने जैसे खेतों में फिर से जीवन भर दिया। किसानों के सूने चेहरे फिर से खिल उठे हैं। जिन खेतों को मार्च में खाली छोड़ दिया गया था, वे अब फिर से तैयार हो चुके हैं।

■ राजस्थान में ऊंटों की घटती संख्या चिंता का विषय बनती जा रही है, वहीं जसवंतपुरा के किसान ऊंट से अपने खेत की बीजाई में जुटे हैं

जानकारी के अनुसार किसान न केवल फिर से सक्रिय हो गए हैं, बल्कि इस बार उन्नत किस्म के बीजों की खरीदारी में कोई कसर नहीं छोड़ रहे। जो सरसों हैं, वो गईं... अब इस बार मोटा अनाज ही उम्मीद है। गौरतलब है कि 28 फरवरी 2025 की वो शाम जब आसमान से ओले बरसे थे, आज भी गांवों के किसानों के मन में ताजे हैं। सरसों की तैयार खड़ी फसल को



बरसात के चलते नीमा गांव की रोही में ऊंट से खेत के बिजाई करता किसान।

ओलावृष्टि ने ऐसा मारा कि न केवल दाना चोपट हुआ, बल्कि किसान का हौसला भी टूट गया था। खेतों में खामोशी छा गई थी, और हर आंख मुआवजे की आस में टिकी थी जो अब तक पूरी नहीं हुई है।

ऊंट की वापसी बनी चर्चा का विषय:- राजस्थान में ऊंटों की घटती संख्या चिंता का विषय बनती जा रही है। जसवंतपुरा के किसान अर्जुन लाल

प्रजापत ने ऊंट से अपने खेत की बीजाई में जुटे हैं। वे बताते हैं कि उनके पिता और दादा भी ऊंट से ही खेत तैयार करते थे, और आज भी यह परंपरा जिंदा है।

खेतों में फिर से जान, बाजारों में बीज की धूम :-नीमा की कृषि दुकानों पर पिछले दो दिनों से किसानों की भीड़ लगी हुई है। विशेष रूप से हाइब्रिड बाजरा, रिसर्च बीज की मांग

बढ़ी है। किसान मानते हैं कि यदि वर्षा इसी तरह साथ देती रही, तो पिछली हानि को कुछ भरपाई इस खरीफ से की जा सकती है। एक तरफ ओलावृष्टि की पीड़ा अब भी किसानों के मन में है, दूसरी ओर जेठ माह की बारिश ने उन्हें नई ऊर्जा दी है। अगर अब सरकार समय पर बीज, मुआवजा और तकनीकी सहयोग दे, तो किसान फिर से उभर सकते हैं।

बहन-बहनोई पर 54 लाख की एफडी हड़पने का आरोप

अजमेर, (कासं)। कोतवाली थाना क्षेत्र में पारिवारिक संपत्ति के बंटवारे को लेकर भाई-बहन के बीच विवाद गहरा गया है। भाई ने अपनी बहन व बहनोई पर धोखाधड़ी का आरोप लगाते लगाते हुए मां की एफडी से उसका हिस्सा दिए बिना 54 लाख रुपए हड़पने का मुकदमा कोर्ट के माध्यम से थाने में दर्ज कराया है। मामले में कोर्ट के आदेश पर कोतवाली पुलिस ने धोखाधड़ी, विश्वासघात एवं आपराधिक षड्यंत्र की धाराओं में प्रकरण दर्ज कर जांच शुरू कर दी है।

■ कोर्ट के आदेश पर कोतवाली पुलिस ने मामला दर्ज किया

जौसगंज निवासी मुकेश शर्मा ने अपनी सगी बहन चारुल शर्मा और बहनोई बुजेश शर्मा पर धोखाधड़ी का आरोप लगाते हुए 54 लाख रुपए की एफडी हड़पने का मुकदमा दर्ज करवाया है। पीड़ित मुकेश के अनुसार उसकी मां पदमा शर्मा ने एसबीआई बैंक एपेलएनयूच शाखा में 54 लाख रुपए की एफडी करवाई थी। इस एफडी में

शुरूआत में मुकेश को नॉमिनी बनाया गया था, लेकिन बाद में उसकी बहन चारुल ने कथित रूप से धोखे से मां की इच्छा के विरुद्ध नाम बदलवाकर स्वयं को नॉमिनी बनवा लिया। आरोप है कि मुकेश को नॉमिनेशन परिवर्तन की जानकारी तक नहीं दी गई और मां की मुल्य के बाद चारुल शर्मा व उसके पति ने एफडी की पूरी रकम अपने खाते में स्थानांतरित करवा ली। मुकेश का कहना है कि संपत्ति का कोई वसीयतनामा नहीं था, ऐसे में सभी कानूनी उत्तराधिकारियों का बराबर का हक बनता है। अगस्त

2024 में जब मुकेश ने अपने हिस्से की रकम की मांग की, तो बहन-बहनोई ने दीपावली के बाद राशि देने का आश्वासन दिया। लेकिन 6 जनवरी 2025 को दोबारा मांग करने पर भी रकम नहीं दी गई। पीड़ित का आरोप है कि अब आरोपी रकम खुद हड़पकर विदेश भागने की फिराक में हैं। पुलिस ने मामला दर्ज कर जांच शुरू कर दी है। पुलिस अब बैंक से एफडी से संबंधित दस्तावेज, नॉमिनेशन परिवर्तन के प्रमाण एवं खातों का ब्योरा तलब कर रही है। वहीं दोनों पक्षों के बयान भी दर्ज किए जा रहे हैं।

मानसून पूर्व आनासागर झील के गेट आज खुलेंगे

अजमेर, (कासं)। अजमेर जिले में मानसून सक्रिय से पूर्व जिला प्रशासन ने तैयारियां शुरू कर दी हैं। आनासागर झील के पानी का जलस्तर 13 फीट से घटाकर 10 फीट करने के लिए शुक्रवार सुबह 10 बजे झील के गेट खोले जाएंगे। जिला प्रशासन द्वारा आगामी दिनों में मानसून में भारी बारिश के मद्देनजर झील में सहित आस-पास की कॉलोनियों में जलभराव की समस्या से बचाव के लिए यह कदम उठाया जा रहा है।

जिला कलेक्टर लोकबन्धु की अध्यक्षता में जिला प्रशासन, नगर निगम, सिंचाई विभाग और एडीए के अधिकारियों की संयुक्त बैठक हुई। बैठक में फैसला लिया गया कि झील के डाउन स्ट्रीम क्षेत्रों में बसे निवासियों को जल निकासी की पूर्व सूचना देने के लिए नगर निगम को मुनादी कराने के निर्देश दिए गए हैं। साथ ही बारिश के

■ प्रशासन ने जलस्तर 13 फीट से घटाकर 10 फीट करने का निर्णय लिया

दौरान पानी की अधिक आवक होने की स्थिति में नगर निगम एवं अजमेर विकास प्राधिकरण को सुरक्षा गार्ड की विशेष व्यवस्था करने के आदेश दिए गए हैं। झील के गेट संचालन की जिम्मेदारी जल संसाधन विभाग की सौंपी गई है। गौरतलब है कि शहर के अधिकांश नालों का पानी सीधे आनासागर झील में पहुंचता है, जिससे पूरे वर्ष जलस्तर 13 फीट के आसपास बना रहता है। मानसून में तेज बारिश होने पर झील के किनारे बसी कॉलोनियों में पानी भरने की समस्या उत्पन्न हो जाती है। पिछले वर्ष भी गेट खोलकर पानी की निकासी की गई थी।

इनामी बदमाश गिरफ्तार

जोधपुर, (कासं)। जोधपुर जिले में वांछित अपराधियों के विरुद्ध चलाए जा रहे विशेष अभियान के तहत साइबर टीम जोधपुर ग्रामीण राममूर्ति जोशी ने बताया कि बिलाड़ा थाने में पिछले सात साल से फरार चल रहे 10 हजार रुपए के इनामी बदमाश रवि उर्फ रविंद्र को गिरफ्तार किया गया है। आरोपी तिलवासीना का रहने वाला है और रामस्वरूप उर्फ मेहताराम का पुत्र है। पकड़े गए बदमाश को अट्ठाम अनुसंधान के लिए बिलाड़ा थाने को सौंप दिया गया है। गिरफ्तारी में साइबर टीम के कॉन्स्टेबल रामचंद्र सिंह, पुष्कराज, सेठाराम, किशोर दुकतावा और प्रकाशचंद्र शामिल रहे। जिला पुलिस अधीक्षक ने टीम को पुरस्कृत करने की घोषणा की है।

संस्कार और संस्कृति से ही संसदीय लोकतंत्र की गरिमा और भविष्य सुरक्षित : राज्यपाल बागड़े

“विधानसभा कल, आज और कल” विषय पर मेवाड़ से संबद्ध विधानसभा अध्यक्ष समागम कार्यशाला आयोजित

उदयपुर, (कासं)। राज्यपाल हरिभाऊ किसनराव बागड़े ने कहा कि भारतीय संसदीय लोकतंत्र की जड़ें मजबूत हैं। मर्यादाओं में निर्रसंदेह कुछ गिरावट आई है, लेकिन हमारे संस्कार और संस्कृति इतनी समृद्ध हैं कि संसदीय लोकतंत्र की गरिमा और भविष्य दोनों सुरक्षित हैं। राज्यपाल बागड़े ने कहा कि राजस्थान महावीर खुला विश्वविद्यालय कोटा के तत्वावधान में एक होटल में आयोजित “विधानसभा कल, आज और कल” विषयक मेवाड़ से संबद्ध विधानसभा अध्यक्ष समागम कार्यशाला को बतौर मुख्य अतिथि संबोधित कर रहे थे। कार्यशाला की अध्यक्षता विधानसभा अध्यक्ष वासुदेव देवनानी ने की। पूर्व अध्यक्ष कैलाश मेघवाल, शांतिलाल चपलोट और डॉ. सीपी जोशी बतौर विशिष्ट अतिथि मंचासीन रहे।

समारोह को संबोधित करते हुये राज्यपाल बागड़े ने कहा कि पहले सदन में विषय पर अधिक चर्चा होती थी, अब विषयान्तर अधिक होने लगी है। विधेयक पर बहस में जनप्रतिनिधि रूचि से भाग नहीं लेते, जबकि उस पर तथ्यात्मक बहस होनी चाहिए। उन्होंने कहा कि सदन में अलग-अलग विचारधारा के लोग होते हैं, इसके बावजूद पहले उममें आपस

में एक दूसरे के प्रति सम्मान भाग होते थे, लेकिन अब कटुता अधिक रहती है। उन्होंने महाराष्ट्र विधानसभा अध्यक्ष पद के अपने अनुभव साझा करते हुए कहा कि राजनीतिक विचारधारा भले ही अलग हो, लेकिन सभी जनप्रतिनिधियों का ध्येय जन कल्याण पर केंद्रित होना चाहिए। बागड़े ने कहा कि राजस्थान में विधानसभा संचालन उत्कृष्ट रूप से हो रहा है। कार्यक्रम में उदयपुर शहर विधायक ताराचंद जैन, ग्रामीण विधायक फूलसिंह मीणा, महाराणा प्रताप कृषि एवं अनुसंधान विश्वविद्यालय के कुलगुरु डॉ. अजीत कर्नाटक, जनार्दन राय नागर विश्वविद्यालय के कुलगुरु डॉ. एसएस सांगदेवोत, पूर्व कुलपति डॉ. आई वी त्रिवेदी सहित शिक्षाजगत से जुड़े कई प्रबुद्धजन उपस्थित रहे। अंत में आभार वर्धमान महावीर खुला विश्वविद्यालय के क्षेत्रीय अध्ययन केंद्र के सभी राज्यों के सदनों में सर्वश्रेष्ठ हैं। विधानसभा की कार्यवाही को वृद्ध्युव चैनल के माध्यम से प्रदेश की 8 करोड़ जनता



वर्धमान महावीर खुला विश्वविद्यालय कोटा के तत्वावधान में एक होटल में आयोजित कार्यशाला को राज्यपाल हरिभाऊ किसनराव बागड़े ने बतौर मुख्य अतिथि संबोधित किया।

सीधे देख सकती है। इससे सदस्यों के आचरण व व्यवहार में सुधार आएगा तथा पारदर्शिता भी कायम हो रही है। राजस्थान विधानसभा पेपरलैस हो रही है। सभी विधायकों को आईपैड दिए हैं तथा पहली बार में ही 70 प्रतिशत से अधिक विधायकों ने इसका उपयोग करते हुए पेपरलैस वर्क की अपनया। देवनानी ने कहा कि सदन का अनुशासन और मर्यादा बनाए रखने के लिए पीठासीन अधिकारी को सख्त होना

पड़ता है, लेकिन इसका अभिप्राय यह नहीं कि आसन पर ही सवाल उठाए जाने लगे। उन्होंने पीठासीन अधिकारी की तुलना मां से करते हुए कहा कि जिस प्रकार मां बच्चे की हरकतों से परेशान होकर उसे घर से चले जाने के लिए कह देती हैं, लेकिन उसके वापस नहीं लौटते तक उसके गले से निवाला नहीं उतरता है, ऐसा ही आसन के साथ भी है। सदन के सभी सदस्य उसका परिवार हैं, इसलिए सदस्य को वापस बुलाया जाता

है, उसके लिए पक्ष-विपक्ष दोनों से चर्चा की जाती है। पूर्व विधानसभा अध्यक्ष कैलाश मेघवाल ने कहा कि समय के साथ सभी चीजों में बदलाव हुआ है। सकारात्मक बदलावों का स्वागत है, लेकिन विधेयक पर स्वस्थ चर्चा में कमी आना ठीक नहीं है। पूर्व विधानसभा अध्यक्ष शांतिलाल चपलोट ने कहा कि भारत में लोकतंत्र की अवधारणा प्राचीनकाल से चली आ रही है। भगवान श्री राम का

■ राजस्थान विधानसभा आज देश के सभी राज्यों के सदनों में सर्वश्रेष्ठ हैं : देवनानी

दौर इसका श्रेष्ठ उदाहरण है। भगवान ऋषभदेव, महावीर स्वामी के दौर में भी यही व्यवस्था थी। वर्तमान संसदीय लोकतांत्रिक प्रणाली में विधायिका महत्वपूर्ण घटक है। यह विधान निर्माण के साथ ही कार्यपालिका के कामकाज को भी नियंत्रित करती है। पहले के दौर में विधायिका का माहौल देखने योग्य था, अब इसमें गिरावट आई है। विधायी कार्यों में भी कमी आई है। जनप्रतिनिधियों के आचरण में गिरावट आई है। जनप्रतिनिधि रिश्तले लेते पकड़े जा रहे हैं, यह दौर कहाँ ले जाएगा यह सोचने वाली बात है। चपलोट ने राजस्थान में द्विसदनीय व्यवस्था पर भी जोर दिया। पूर्व विधानसभा अध्यक्ष डॉ सीपी जोशी ने भारतीय संविधान की प्रस्तावना से बात प्रारंभ करते हुए कहा कि संसदीय लोकतंत्र की मूल भावना प्रस्तावना में निहित है।

